

اسلام میں قاضی کے منصب کیلئے مطلوب شروط^(۱)

سید نظیر الحسن گیلانی ☆

اسلامی شریعت میں قاضی کی شخصیت کو غیر معمولی اہمیت اور حیثیت حاصل ہے۔ اس لیئے کوئی بھی اس منصب کے حاصل کرنے کا اہل نہیں ہو سکتا جب تک اس میں مخصوص شروط نہ پائی جائیں۔ ان شروط میں سے بعض ایسی ہیں جن پر تمام فقیاء کا اتفاق ہے اور بعض ایسی ہیں جو مخصوص حالات میں فقیاء کے نزدیک متفق علیہ ہیں اور بعض شروط میں فقیاء اسلام کا اختلاف ہے۔

قاضی کے منصب پر تقریری کے لیئے مطلوبہ شروط اجلاسا درج ذیل ہیں۔

اسلام، بلوغ، عقل، حرمت، مرد ہونا، عادل ہونا، اجتہاد کی صلاحیت رکھنا، آنکھوں اور کانوں کا سلامت ہونا، بولنے کی صلاحیت رکھنا وغیرہ۔

مذکورہ شروط اور ان کے بارے میں فقیاء اسلام کے مختلف مذاہب کی تفصیل درج ذیل گذارش ہے۔

شرط اول: اسلام۔

فقیاء اسلام کا اس امر پر اتفاق ہے (۲) کہ مسلمانوں کے درمیان فقیاء کے منصب پر تقریری کے لیئے قاضی کا مسلمان ہونا شرط ہے۔ چنانچہ مسلمانوں پر کسی غیر مسلم کو قاضی مقرر نہیں کیا جا سکتا۔ فقیاء اسلام نے اس شرط کے وجوہ کے لیئے جو دلائل پیش کیئے ہیں وہ درج ذیل ہیں۔

☆ اسلامی نظریاتی کونسل، مظفر آباد، آزاد کشمیر

- ۱۔ قرآن کریم میں ارشاد باری ہے (ولن يجعل اللہ للکافرین علی المؤمنین سبیلا) ^(۳) چونکہ علماء اسلام کے نزدیک قضاۓ سے بڑی اور کوئی سبیل نہیں ہو سکتی، اس لیے آیت کریمہ کی روشنی میں کسی غیر مسلم کی مسلمانوں پر ولایت و حکمرانی جائز نہیں ہوگی۔ ایسے کسی غیر مسلم کو مسلمانوں پر قاضی مقرر نہیں کیا جاسکے گا۔
- ۲۔ رسول اللہ صلی اللہ علیہ وسلم سے روایت ہے، آپ نے فرمایا کہ اسلام کو فویت حاصل ہے اور اس پر کسی کو بالادستی حاصل نہیں ہو سکتی۔ ^(۴)
- اس حدیث میں رسول اللہ صلی اللہ علیہ وسلم نے اسلام کی فویت اور بالادستی کا فرماتے ہوئے مذہب اسلام پر کسی دوسرے مذہب کی بالادستی سے منع فرمایا ہے، چونکہ قضاۓ کا منصب ایک ایسا منصب ہے جس پر فائز شخص کو دوسروں پر بالادستی حاصل ہوتی ہے۔ ایسے کسی غیر مسلم کو مسلمانوں پر قاضی مقرر کرنا اس کی بالادستی کو تسلیم کرنا ہو گا جو شرعاً جائز نہیں۔
- ۳۔ مسلمانوں میں سے فاسق جو مبنیہ اسلامی شریعت کا پابند ہوتا ہے، اگرچہ کافر کی بہبود بدرجہا بہتر ہوتا ہے لیکن اس کے باوجود کسی فاسق کو قاضی مقرر کرنا جائز نہیں۔ ^(۵) چنانچہ اگر مسلمانوں میں شمار ہونے والا ایک فاسق شخص اس منصب کی الہیت نہیں رکھتا تو کافر، جو کہ سرے سے اسلام کا ہی مکنر ہے، قاضی کا منصب کیسے حاصل کر سکتا ہے۔ ^(۶)
- ۴۔ اسلام میں شہادت کی ادائیگی کے لیے گواہ کا مسلمان ہونا شرط ہے اور قضاۓ کا منصب شہادت سے زیادہ معتبر اور خطرناک ہے۔ چنانچہ اگر اسلام میں گواہی دینے والے کے لیے مسلمان ہونا شرط ہے تو قاضی کے لیے مسلمان ہونا بہر صورت شرط ہو گا۔ ^(۷)
- ۵۔ اسلام میں قضاۓ کا مقصد احکام شریعت کی روشنی میں لوگوں کے باہمی بھگتوں کا خاتمه اور تنازعات کا تصفیہ کر کے حقدار کو اس کا حق دلانا اور مظلوم کی دادرسی کرنا ہے۔ جب کہ کافر خداوند تعالیٰ کے احکام کا مکنر اور اسلامی شریعت کے احکام سے جالیں ہوتا ہے۔ چنانچہ یہ کیسے ممکن ہو سکتا ہے کہ اسلامی شریعت کے احکام سے جالیں اور خدا تعالیٰ کے قانون کے مکنر ایک شخص کو مسلمانوں پر قضاۓ کا منصب سونپا جائے۔ ^(۸)

اس امر پر اتفاق کے بعد کہ مسلمانوں پر کسی غیر مسلم کو قاضی مقرر نہیں کیا جا سکتا، فقهاء اسلام کا اس امر پر اختلاف ہے کہ آیا کوئی غیر مسلم شخص اسلامی ریاست میں بنتے والے غیر مسلموں پر قاضی مقرر کیا جا سکتا ہے یا کہ نہیں۔ فقهاء اسلام کے اس ضمن میں دو مختلف مذہب ہیں، جن کی تفصیل درج ذیل ہے۔

مذہب اول

جسور فقهاء اسلام کے نزدیک ایک غیر مسلم شخص کا اسلامی ریاست کے اندر بنتے والے غیر مسلموں پر بھی بحیثیت قاضی تقرر نہیں کیا جا سکتا۔⁽⁹⁾ فقهاء جسور اپنے اس مذہب کی تائید میں قرآن کریم، سنت رسول اور معقول سے استدلال پیش کرتے ہیں۔

قرآن کریم سے استدلال:-

قرآن کریم میں خدا تعالیٰ کا ارشاد ہے (حتیٰ یعطوا العجزیة عن بدّه هم صاغرون⁽¹⁰⁾) چنانچہ اس آیت کریمہ میں اللہ تعالیٰ نے اسلامی ریاست کے اندر بنتے والے غیر مسلموں سے جزیہ وصول کرنے اور ان کے اسلامی ریاست میں مسلمانوں کے مقابلہ میں کم تر حیثیت میں رہنے کا حکم دیا ہے۔ اگر کسی غیر مسلم کو قاضی مقرر کیا جائے تو اس کے منصب کا تقاضا ہو گا کہ ایسے شخص کا حکم قابل الاطاعت اور فیصلہ قابل تسلیم ہو۔ جب کہ یہ بات قرآن کریم کی مذکورہ آیت کی رو سے جائز نہیں اس لیے کسی غیر مسلم کا اسلامی ریاست میں بنتے والے غیر مسلموں پر بھی قاضی مقرر کیا جانا جائز نہیں ہو سکتا۔

سنت رسول صلی اللہ علیہ وسلم سے استدلال:-

رسول اللہ صلی اللہ علیہ وسلم سے روایت ہے، آپ نے فرمایا "اسلام یعلو ولا یعلیٰ" چنانچہ مذکورہ حدیث میں حضور نبی کریم نے اسلام اور مسلمانوں ہی کے لیے بالادستی کو مخفی فرمایا ہے۔ اگر قاضی کا منصب کسی غیر مسلم کو سونپا گیا تو یہ امر اسلامی ریاست کے اندر اس کی بالادستی کا سبب ہو گا۔ اور حدیث رسول کی روشنی میں کسی غیر مسلم کو مسلمانوں پر بالادستی حاصل نہیں ہو سکتی خواہ اسے یہ بالادستی اپنے ہم جنس غیر مسلموں پر ہی کیوں نہ حاصل ہو۔

معقول سے استدلال:-

اسلامی ریاست میں قضاۃ کے تقرر کا مقصد خدا تعالیٰ کے نازل شدہ احکامات کی روشنی میں لوگوں کے درمیان واقع ہونے والے بھگڑوں کا فیصلہ کرنا، تجازات کو ختم کرنا، مظلوم کی داد رسی کرنا اور حقدار کو اس کا حق دلانا ہے، جب کہ ایک غیر مسلم شریعت اسلام کے احکامات کا مکمر اور شرعی احکامات سے جالی ہوتا ہے۔ چنانچہ ایسے شخص سے یہ توقع نہیں کی جاسکتی کہ وہ خداوند ذوالجلال کے نافذ شدہ قانون اور شریعت اسلامی کی رو سے لوگوں کے درمیان فیصلے کر سکے۔

نمہب ثانی۔

نقیاء احتاف کے نزدیک کسی غیر مسلم کو اسلامی ریاست کے اندر بٹنے والے غیر مسلموں پر قاضی مقرر کرنا جائز ہے۔ (۱۱) نقیاء احتاف اپنے اس نمہب کی تائید میں قرآن کریم، معقول اور عرف جاری سے استدلال پیش کرتے ہیں جس کی تفصیل درج ذیل ہے۔

قرآن کریم سے استدلال:-

قرآن کریم میں ارشاد باری ہے (لا تتخذوا اليهود والنصارى أولياء بعضهم أولياء بعض) (۱۲) چنانچہ اس آیت کریمہ میں خداوند ذوالجلال نے مسلمانوں کو یہود و نصاری کے ساتھ دوستی رکھنے سے اور انہیں اپنا ولی بنانے سے منع فرمایا ہے اور اس کے ساتھ یہ بھی فرمایا ہے کہ وہ ایک دوسرے کے دوست اور ولی ہیں۔ ایسے اسلامی ریاست میں کسی غیر مسلم کو اس کے ہم جنس غیر مسلموں پر قاضی مقرر کرنا جائز اور درست ہو گا۔

معقول سے استدلال:-

غیر مسلم آپس میں عدوں ہیں۔ اسی لیے غیر مسلموں کی ایک دوسرے پر شادت قبول کی جاتی ہے اور اس گواہی کی رو سے فیصلہ بھی درست ہوتا ہے۔ چنانچہ اگر غیر مسلموں کی ایک دوسرے کے لیے شادت قبول کرنا جائز ہے تو انہیں ایک دوسرے پر قاضی مقرر کرنا بھی درست اور جائز ہو گا، ایسے کہ جو شخص شادت کی الہیت رکھتا ہے وہ قضا کا بھی اہل ہوتا ہے۔ (۱۳)

عرف جاری سے استدلال۔

اسلامی ریاست کے اندر بٹنے والے غیر مسلموں پر انہی میں سے حاکم مقرر کرنے کا طریقہ

کار بیشہ سے چلا آ رہا ہے اور اس عرف جاری کی رو سے غیر مسلم شریوں پر اُنی میں سے حاکم مقرر کرنا درست اور جائز ہو گا۔

مذہب مختار:-

میں سمجھتا ہوں کہ اسلامی ریاست میں بننے والے غیر مسلموں پر ان کے ہم جس غیر مسلم کو قاضی مقرر کرنے کے جواز کے بارے میں فقیاء احتاف کا مذہب ہب ہی قائل ترجیح ہے۔ ایسے کہ غیر مسلم اگر مسلمانوں کے لیئے عدول نہیں تو وہ آپس میں ایک دوسرے کے لیئے تو عدول ہیں۔ ایک دوسرے پر ان کی گواہی جائز اور درست ہے۔ اسی طرح وہ آپس کے معاملات کو طے کرنے کے لیئے قضاۓ کی صلاحیت بھی رکھتے ہیں اور ایک غیر مسلم شخص اس بات کا اہل ہے کہ اپنے ہم جس غیر مسلموں پر قاضی مقرر ہو۔ جہاں تک اس استدلال کا تعلق ہے کہ غیر مسلم اسلامی شریعت کے احکامات سے ناقص ہوتے ہیں اس لیئے ان سے خدا کے نازل کردہ حکم کے مطابق فیصلہ کرنے کی توقع نہیں کی جاسکتی تو یہ استدلال بھی درست نہیں، ایسے کہ شریعت اسلام کے احکامات واضح ہیں اور قاضی کے منصب پر مقرر ہونے والے غیر مسلم کیلئے اسلامی شریعت کے احکامات کا علم حاصل کرنا کوئی مشکل امر نہیں جو اس کی عدالت میں پیش ہونے والے معاملات سے متعلق ہوں۔

شرط ثالث: بلوغ۔

فقیاء اسلام کا اس امر پر اتفاق ہے کہ قاضی کے منصب پر تقرری کے لیئے بالغ ہونا شرط ہے (۱۴) اور کوئی بھی نابالغ قاضی مقرر نہیں کیا جا سکتا۔ فقیاء اس شرط کے وجوب کے لیئے جو دلائل پیش کرتے ہیں وہ درج ذیل ہیں۔

۱۔ ام المؤمنین حضرت عائشہ " صدیقۃ روایت کرتی ہیں کہ حضور نبی کریم نے فرمایا "تین اشخاص کسی قسم کے موافقہ سے بری الذمہ ہیں ۰۰ سویا ہوا شخص، جب تک کہ وہ بیدار نہ ہو جائے، پاکل، جب تک کہ وہ تند راست نہ ہو جائے اور بچہ، جب تک کہ وہ بڑا نہ ہو جائے۔ (۱۵) چنانچہ اس حدیث میں حضور نبی کریم " نے نابالغ کو شرعی تکالیف اور ذمہ داریوں کے موافقہ سے بری الذمہ قرار دیا ہے۔ آپ کا یہ ارشاد اس امر پر دلالت کرتا ہے کہ نابالغ شخص کسی ذمہ داری کا بوجھ نہیں اٹھا سکتا۔ چونکہ قضاۓ کا منصب ایک غیر

معمولی اہمیت کی حامل ذمہ داری کا منصب ہے، اسلیئے کوئی بھی نابالغ شخص اس منصب کا اہل نہیں ہو سکتا۔

۲۔ رسول اللہ صلی اللہ علیہ وسلم نے ایک حدیث مبارکہ میں نابالغوں کی حکمرانی سے خداوندِ ذوالجلال کی پناہ مانگنے کا حکم دیا ہے۔ (۱۶) اور چونکہ پناہ صرف اس چیز سے مانگی جاتی ہے جو بیری ہو، اس لیے نابالغوں کی حکمرانی سے پناہ مانگنے کا حکم اس امر کی دلیل ہے کہ نابالغ کی حکمرانی جائز نہیں اور اسے قاضی مقرر نہیں کیا جاسکتا۔

۳۔ نابالغ شخص کی گواہی قابل قبول نہیں اور اس کی بنیاد پر قاضی فیصلہ نہیں کر سکتا اور اگر نابالغ شخص گواہ بننے کا اہل نہیں تو قضاء کا منصب سنبھالنے کا تو قطعی اہل نہیں ہو سکتا۔ اسلیئے قضاء کا منصب شادت سے بدرجما اہم اور خطرناک ہے۔ (۱۷)

۴۔ نابالغ شخص اپنے ذاتی امور میں سے بھی کسی امر میں تصرف کے اختیارات نہیں رکھتا اور اگر وہ اپنے ذاتی امور میں تصرف نہیں کر سکتا تو دوسروں کے معاملات میں اسے تصرف کرنے کے اختیارات کیسے حاصل ہو سکتے ہیں۔ علامہ ماوردی (۱۸) فرماتے ہیں ”نابالغ تکالیف شرعیہ میں قابل موافذہ نہیں اور نہ ہی اس کے کسی قول کی بناء پر اس کی اپنی ذات کے بارے میں کوئی فیصلہ ہو سکتا ہے اور اگر اس کے کسی قول کی بناء پر اس کی اپنی ذات کے بارے میں کوئی فیصلہ نہیں ہو سکتا تو یہ لازم ہے کہ اس کے قول کی بناء پر کسی دوسرے کے بارے میں بھی کوئی فیصلہ نہ کیا جائے“ (۱۹)

شرط ثالث: عقل۔

قضاء اسلام کا اس امر پر اتفاق ہے کہ قاضی کے منصب پر تقری کے لیے عقل شرط ہے۔ (۲۰) چنانچہ کسی غیر عاقل یا پاگل و مجنون کو قاضی مقرر نہیں کیا جاسکتا۔ قضاء اسلام قاضی کے منصب پر تقری کے لیے مطلوب شخص میں عقل کی شرط پائے جانے کے لیے جو دلائل پیش کرتے ہیں وہ درج ذیل ہیں۔

۱۔ حضرت عائشہ رضی اللہ عنہا روایت کرتی ہیں کہ رسول اللہ صلی اللہ علیہ وسلم نے فرمایا ”تین اشخاص شرعاً موافقہ سے بربی الذمہ ہیں، سویا ہوا، جب تک کہ وہ نیند سے بیدار نہ ہو جائے، مجنون، جب تک کہ وہ تندروست نہ ہو جائے۔ اور پچھے جب تک کہ وہ برا

(بالغ) نہ ہو جائے۔

-۲۔ ایک بخون شخص اپنی ذات کے بارے میں بھی کسی امر پر تصرف کا اختیار نہیں رکھتا اور اگر وہ اپنی ذات کے بارے میں کسی امر پر تصرف کا اختیار نہیں رکھتا تو دوسروں کے معاملات میں تصرف کس طرح کر سکتا ہے؟

-۳۔ شریعت اسلام نے جو عبادات بھی فرض کی ہیں اور جو معاملات بھی مسلمانوں کے لیے جائز قرار دیے ہیں ان سب کے لیے عقل شرط ہے۔ فتناء ایک ایسا منصب ہے جو اسلامی ریاست میں غیر معمولی اہمیت کا حامل ہے۔ چنانچہ اس خطہاں کے منصب کے لیے وہی شخص البتہ رکھ سکتا ہے جس کی عقل میں کوئی فتو نہ ہو بلکہ قاضی کا منصب تو اس امر کا مقاضی ہے کہ اس منصب پر مقرر ہونے والا شخص عقل کاں سے بہرہ در ہو، صحیح و غلط میں تمیز کر سکتا ہو۔ اس میں فرم و اور اک کی تمام صلاحیتیں موجود ہوں، بھول اور غفلت و نیسان کا مریض نہ ہو اور اپنی عقل کے استعمال سے مشکل سے مشکل اور پیچیدہ سے پیچیدہ مسائل کی گفتگی سمجھانے کی البتہ رکھتا ہو۔

اگر کوئی شخص مستقل طور پر بخون نہ ہو سرکبھی بھی اس پر بخون کا دورہ پڑتا ہو تو ایسی صورت میں اس کے بخون کی مدت کو دیکھا جائے گا۔ چنانچہ اگر اس کے بخون کی مدت زیادہ ہو اور اس کا یہ مرض اس کے فرائض متصھی ادا کرنے میں مغل ہوتا ہو تو ایسے شخص کو قطعاً قاضی مقرر نہیں کیا جا سکتا۔ لیکن اگر اس پر دورہ پڑنے کا وقت مختصر ہو تو اسی صورت میں اس کے مرض کی نوعیت کو دیکھا جائیگا۔ چنانچہ اگر بخون کا دورہ پڑنے کے بعد اپنی اصل حالت میں لوٹ کر بھی اس کی عقل بخون کے حملہ سے متاثر معلوم ہو اور اس کا ذہنی توازن بگزا ہوا نظر آتا ہو تو ایسے شخص کو قاضی مقرر نہیں کیا جاسکے گا۔ لیکن اگر وہ بخون کا دورہ پڑنے کے مختصر وقت کے بعد بالکل تند رست ہو جاتا ہو اور اس کی عقل پر اس مرض کا کوئی اثر نظر نہ آتا ہو تو مذکورہ صورت کے حال شخص کے قاضی کے منصب پر تقرری کے بارے میں فتناء کے دو اقوال ہیں۔

-۴۔ مذکورہ صورت میں اس شخص کو قاضی مقرر کرنا درست ہے اور جس وقت قلیل میں اس شخص پر بخون کا دورہ پڑتا ہے اس وقت کو اس شخص کی نیند اور آرام کے اوقات میں شمار

کیا جائے گا۔

۲۔ مذکورہ صورت میں بھی ایسے شخص کو قاضی مقرر نہیں کیا جاسکے گا، ایسے کہ جنون کے مرض میں بٹلا ہو کر وہ شرعاً ملکت نہیں رہتا اور اس صورت میں اس کی فرض عبادات کا بھی اعتبار نہیں ہوتا۔ (۲۱)

جنون کے مرض میں بٹلا مذکورہ صورت کے حالت شخص کے بارے میں اوپر معقول اقوال میں سے میرے نزدیک دوسرا قول قبل ترجیح ہے اور یہ شریعت کی نشاء سے قریب تر ہے۔ چنانچہ کسی بھی ایسے شخص کو قاضی مقرر کرنا درست نہیں ہو گا جو جنون کے مرض میں بٹلا ہو خواہ اس کا جنون کے مرض میں بٹلا ہونے کا وقت کتنا ہی مختصر اور قلیل ہی کیوں نہ ہو۔

شرط رابع: حریت (غلام نہ ہونا)

قاضی کے منصب پر تقری کے لیے اس شرط کے وجوب کے بارے میں فتاویء اسلام کے دو اقوال ہیں، جملی تفصیل درج ذیل ہے۔

قول اول:

جمور فتاویء اسلام کے نزدیک ایک شخص کے قضاء کے منصب پر تقری کے لیے اسکا آزاد ہونا بھی شرط ہے۔ (۲۲) چنانچہ کسی غلام کو قاضی مقرر نہیں کیا جاسکتا۔

فتاویء جمور کا یہ استدلال ہے کہ قضاء ولایت کی ایک قسم ہے جب کہ غلام اپنے آپ پر بھی مکمل ولایت نہیں رکھتا، ایسے کہ وہ اپنے مالک کی خدمت کے لیے محبوں ہوتا ہے اور نہ تو اپنی ذات کے معاملے میں کسی تصرف کا اختیار رکھتا ہے اور نہ ہی اپنے اوقات کے استعمال کی اسے آزادی حاصل ہوتی ہے۔ چنانچہ جو شخص اپنے ذاتی معاملات کے بارے میں تصرف کا کوئی اختیار نہیں رکھتا وہ دوسروں کے بارے میں تصرف کا اہل نہیں ہو سکتا اور پھر شادت کے ضمن میں گواہی کے قبول ہونے کے لیے گواہ کا آزاد ہونا شرط اور غلام کی شادت شرعاً قبل قبول نہیں ہوتی اور غلام شادت کا اہل نہیں تو قضاء کے منصب کا اہل کس طرح ہو سکتا ہے۔ جب کہ قضاء کا منصب شادت کی ادائیگی کی بنیت زیادہ اہم اور خطرباک ہے۔ علامہ مادرودی فرماتے ہیں، ”غلام خواہ مدیر (۲۳) ہو یا مکاتب (۲۴) اور کوئی بھی ایسا شخص جس میں غلامی کا کوئی ادنی جز تک بھی

موجود ہو، قاضی مقرر نہیں کیا جاسکتا اور اگر کسی ایسے شخص کو قضاۓ کام منصب سونپا گیا تو اس کی یہ ولایت باطل اور اس کا ہر حکم مردود ہو گا ایسے کہ خود غلام اپنے مالک کی ولایت میں ہوتا ہے۔ چنانچہ دوسروں پر اسے ولایت پرداز کرنا درست نہیں ہو سکتا اور شریعت میں جب اس کی شہادت قابل قبول نہیں تو اسے قضاۓ کے لیے بھی مقرر کرنا درست نہیں ہو سکتا۔ (۲۵)

بعض فقہاء تو اس ضمن میں بہت ہی زیادہ مبالغہ سے کام لیتے ہوئے یہاں تک کہتے ہیں کہ ایک غلام شخص آزاد ہونے کے بعد بھی قضاۓ کے منصب کا اہل نہیں ہو سکتا۔ ایسے کہ عین ممکن ہے کہ وہ ابھی تک پوری طرح آزاد نہ ہو چکا ہو اور پھر یہ بات ثابت ہونے پر اس کے سارے نصیلے ہی باطل ہو جائیں اور اس سے لوگوں کے حقوق متاثر ہوں۔ (۲۶)

قول ثانی:

قاضی کے منصب پر تصریح کے لیے کسی شخص کا آزاد ہونا شرط نہیں۔ چنانچہ کسی غلام کو بھی قاضی مقرر کیا جاسکتا ہے۔ فقہاء سلف میں سے بعض بلند پایہ فقہاء، جن میں قاضی شریع (۲۷) و ابن سیرین (۲۸) اور ابن حزم (۲۹) الاندلسی، شامل ہیں کا یہی قول ہے اور بعض حتابلہ بھی اس کی تائید کرتے ہوئے غلام کے قضاۓ کے منصب پر تصریح کے لیے اس کے آقا کی اس میں اجازت اور رضامندی سے اس کو مشروط کرتے ہیں۔ (۳۰)

فقہاء کا یہ گروہ اپنے اس قول کی تائید میں قرآن کریم اور سنت رسول صلی اللہ علیہ وسلم سے استدلال پیش کرتا ہے، جبکہ تفصیل درج ذیل ہے۔

قرآن کریم سے استدلال:

قرآن کریم میں خدا تعالیٰ کا ارشاد ہے (ان اللہ یا مرکم ان تو دوا الامانات الی اهلها و اذا حکمتم بین الناس ان تحکموا بالعدل) (۳۱) چنانچہ اس آیت کریمہ میں اللہ تعالیٰ نے عدل کرنے کے ساتھ نصیلہ کرنے کا جو حکم دیا ہے وہ صرف آزاد اشخاص کے لیے مخصوص نہیں بلکہ یہ حکم عام ہے اور اس میں آزاد و غلام دونوں شامل ہیں اور اس حیثیت سے ان میں کوئی فرق نہیں، ایسے مذکورہ آیت کی رو سے جس طرح ایک آزاد شخص قضاۓ کام منصب سنبھال سکتا ہے اسی طرح ایک غلام بھی قاضی بنایا جاسکتا ہے اور قرآن کریم میں ایسی کوئی نص نہیں جو غلام کو اس حکم سے مستثنیٰ کرتی ہو۔

سنن رسول صلی اللہ علیہ وسلم سے استدلال:-

۱۔ حضرت عقبہ بن حارث (۳۲) فرماتے ہیں کہ میں نے ایک عورت سے نکاح کیا تو ایک جبشی لوئڈی نے آکر مجھے آگاہ کیا کہ اس نے ہم دونوں کو اپنا دودھ پلایا ہے۔ چنانچہ میں نے حضور نبی کریمؐ کی خدمت میں حاضر ہو کر یہ عرض کی کہ میں نے فلاں عورت سے نکاح کیا ہے اور فلاں عورت نے مجھے آگاہ کیا کہ اس عورت نے ہم دونوں کو دودھ پلایا ہے اور میں سمجھتا ہوں کہ وہ اپنے اس دعوے میں جھوٹی ہے۔ نبی کریمؐ نے یہ بات سن کر اپنا چہرہ دوسری جانب پھیر لیا۔ میں نے آپ کے چہرہ مبارک کے رخ سے ہو کر دوبارہ یہ گذارش کی کہ وہ اپنے اس دعوے میں جھوٹی ہے تو آپ نے فرمایا کہ ”یہ نکاح کیسے ہو سکتا ہے“ جب کہ اس نے یہ آگاہ کر دیا ہے کہ تم دونوں نے اس کا دودھ پیا ہے، لذدا اسے چھوڑو“ (۳۳) چنانچہ اس حدیث مبارک کے مطابق رسول اللہ صلی اللہ علیہ وسلم نے ایک لوئڈی کی گواہی کو قابل اعتبار سمجھا اور اس کی شہادت کے تحت حضرت عقبہ بن حارث کو اپنی پیوی چھوڑنے کا حکم دیا۔ اگر لوئڈی کی شہادت قابل قبول نہ ہوتی تو رسول اللہ صلی اللہ علیہ وسلم یہ حکم کبھی نہ دیتے اور اگر لوئڈی کی شہادت قبول ہو سکتی ہے تو غلام کی شہادت بطريق اولی قبول ہونا چاہئے اور اگر غلام شہادت کا اہل ہو سکتا ہے تو قضاۓ کا بھی اہل ہو گا۔

۲۔ حضرت عبداللہ بن عمر فرماتے ہیں کہ ابو حذیفہ کے غلام سالم (۳۴) مسجد قبا میں مهاجرین اولین اور سکبار صحابہ رسول اللہؐ کی امامت کرواتے تھے اور آپ کے افتادا میں نماز ادا کرنے والے جلیل القدر صحابہ رسول میں ابو بکرؓ، عمرؓ، ابو سلمؓ (۳۵) زیدؓ (۳۶) اور عامر بن ربیعہ (۳۷) شامل تھے۔ (۳۸)

۳۔ اس حدیث سے یہ بات ثابت ہوتی ہے کہ سالمؓ جو ایک غلام تھے، نماز کی امامت کرواتے تھے اور ان کی افتادا میں نماز ادا کرنے والوں میں جلیل القدر صحابہ بھی شامل تھے۔ چنانچہ اگر غلام نماز کا دینی فریضہ سراجام دینے کے لیے امامت کا اہل ہو سکتا ہے تو وہ دنیاوی محالات میں بھی فیصلہ کی الجیت رکھنے کی بنیاد پر قاضی مقرر کیا جا سکتا ہے۔

قول راجح:-

میں سمجھتا ہوں کے مذکورہ اقوال میں سے دوسرا قول اس صورت میں قائل ترجیح ہے،

جب کہ ایک مالک اپنے غلام کو اپنی رضاو رضیت سے قضا کا منصب قبول کرنے کی اجازت دے دے اور وہ اس منصب کی الہیت بھی رکھتا ہو، اس لیئے کہ اگر ایک غلام صاحب علم و فضل ہو تو اس میں اور ایک آزاد شخص میں کوئی فرق نہیں ہو سکتا۔ بلکہ عین ممکن ہے کہ ایک غلام اپنے علم و فضل اور زحد و تقوی کی وجہ سے کئی آزاد انسانوں سے بھی کہیں زیادہ بہتر اور خدا کے ہاں اونچا مقام رکھتا ہو، غلام کو قاضی مقرر کرنے میں اگر کوئی امرمانع ہو سکتا ہے تو وہ صرف یہی ہے کہ وہ اپنے آقا کی خدمت کے لیئے محبوس ہے۔ چنانچہ اگر اس کا آقا اپنی رضامندی سے اسے قضا کا منصب سنبھالنے کی اجازت دے دے تو اس صورت میں غلام کو قضا کا منصب پروردہ کرنے کا کوئی جواز نہیں اور وہ بالکل ایک آزاد شخص کی طرح قاضی مقرر کیا جا سکتا ہے۔

شرط خامس: الذکورہ (قاضی کا مرد ہونا)۔

قاضی کے منصب کے لیئے مرد ہونے کی شرط کے وجوہ کے ضمن میں فتحاء اسلام کا تین مذاہب پر اختلاف واقع ہوا ہے۔ جبکی تفصیل درج ذیل ہے:-

مذہب اول:

قاضی کے منصب پر تقری کے لیئے مرد ہونا شرط ہے اور عورت کو کسی صورت میں قاضی مقرر نہیں کیا جا سکتا۔ چنانچہ عورت نہ تو ان معاملات میں قاضی مقرر کی جا سکتی ہے جو صرف مردوں کے درمیان واقع ہوتے ہیں اور نہ ہی ان میں جو مردوں اور عورتوں کے درمیان ہوتے ہیں۔ اسی طرح عورت کو حدود و قصاص و اموال اور دیگر کسی بھی معاملہ میں قاضی مقرر نہیں کیا جا سکتا۔ جسور نفیاء اسلام کا یہی مذہب ہے (۳۹) اور وہ اپنے اس مذہب کی تائید میں قرآن کریم، سنت رسول، اجماع امت اور معقول سے استدلال پیش کرتے ہیں۔

قرآن کریم استدلال:-

قرآن کریم میں خدا اے ذوالجلال کا ارشاد ہے (الرجال قول امون على النساء بما فضل الله بعضهم على بعض وبما انفقوا من أموالهم) (۴۰) اس آیت کریمہ میں مرد کو عورت کا قیم کہا گیا ہے۔ اور یہ آیت کریمہ قیم ہونے کی اس صفت کو مرد کے لیئے منحصر کرتی ہے۔ چنانچہ اگر عورت کے لیئے قضا کا منصب حاصل کرنا جائز قرار دے دیا جائے تو اس کا نتیجہ یہ ظاہر ہو گا کہ عورت کو مرد پر برتری ہو جائے گی، جو صرف مرد کے لیئے ہی منحصر ہے اور اس طرح یہ امر

ذکورہ آیت کے حکم کے بالکل خلاف ہو گا۔
سنت رسول صلی اللہ علیہ وسلم سے استدلال:-

۱۔ حضرت ابو بکر رضی اللہ تعالیٰ عنہ (۳۱) روایت کرتے ہیں کہ حضور نبی کریمؐ کو جب یہ معلوم ہوا کہ اہل فارس نے کسریٰ کی بیٹی کو اپنا حکمران مقرر کیا ہے تو آپ نے فرمایا کہ ”وہ قوم کبھی فلاخ نہیں پاسکتی جس نے عورت کو اپنے امور کا تکمیل بیان بیانیا۔“ (۳۲)

چنانچہ اس حدیث میں رسول اللہ صلی اللہ علیہ وسلم نے یہ آگاہ فرمایا ہے کہ وہ قوم کبھی فلاخ و کامرانی سے ہمکنار نہیں ہو سکتی جس نے عورت کو اپنے امور کا گمراہ بیان بیانیا اور حضورؐ کا یہ فرمان اس امر پر دلالت کرتا ہے کہ عورت کو اسلامی ریاست میں کوئی ایسا منصب پرداز نہیں کیا جا سکتا جس میں اسے مسلمانوں پر کسی طرح کی بھی ولایت حاصل ہو۔

۲۔ حضرت ابو بیریدہ رضی اللہ عنہ روایت کرتے ہیں کہ رسول اللہ صلی اللہ علیہ وسلم نے فرمایا ”قاضی تین قسم کے ہیں، جن میں ایک جنتی اور دو جنمی ہیں۔ وہ شخص جس نے جانتے بوجستہ حق کے خلاف فیصلہ کیا وہ جنمی ہے۔ اسی طرح وہ شخص جس نے علم نہ رکھنے کے باوجود لوگوں کے درمیان فیصلہ کیا اور لوگوں کے حقوق ضائع کیتے وہ بھی جنمی ہے اور وہ شخص جس نے حق کے ساتھ فیصلہ کیا وہ جنتی ہے۔“ (۳۳)

چنانچہ اس حدیث میں رسول اللہ صلی اللہ علیہ وسلم نے قاضی کے لیئے ”رجل“ کا لفظ استعمال فرمایا ہے جو اپنے منطق کے لحاظ سے اس امر پر دلالت کرتا ہے کہ قاضی مرد ہو اور اپنے مشقیوں کے لحاظ سے اس امر پر دلالت کرتا ہے کہ عورت قضاۓ کے منصب کی اہل نہیں ہو سکتی۔
فقہاء جمیع امت سے استدلال:-

فقہاء جمیع کا یہ استدلال ہے کہ خلفاء راشدین اور اس کے بعد اسلامی ریاست کا سربراہ بنتے والوں نے ہر دور میں متعدد افراد کو قاضی مقرر کیا لیکن کبھی ایسا نہیں ہوا کہ کسی عورت کو بھی یہ منصب سونپا گیا ہو اور اگر عورت کو قاضی مقرر کرنا جائز ہوتا تو خلفائے راشدین اور ان کے بعد آنے والے ضرور عورتوں میں سے بھی قاضی مقرر کرتے۔ خلفائے راشدین اور ان کے بعد منصب خلافت سنبھالنے والوں کی طرف سے عورت کو قضاۓ کا منصب پرداز نہ کرنا اس امر پر

اجماع کا درجہ رکھتا ہے کہ اسلامی ریاست میں عورت کو قاضی مقرر نہیں کیا جاسکتا۔ (۳۴)

نقیاء جسور کا معقول سے استدلال:-

قاضی کو اپنے فرائض منصبی ادا کرنے کے لیئے مردوں کی مغلوبوں سے ساقطہ پیش آتا ہے، اسے متحاصم گروہوں کے اقوال سننے پڑتے ہیں۔ گواہوں کی شادوت اور مطلوبہ معاملہ میں حق تک پہنچنے کے لیئے دیگر تحقیقات کے دوران اس کا زیادہ تر معاملہ مردوں ہی سے پڑتا ہے۔ اس کے ساتھ ساتھ کسی معاملہ کی تہہ تک پہنچنے کے لیئے قاضی کے لیئے یہ ضروری ہے کہ وہ مکمل درجے کا فرم رکھتا ہو اور ہر امر میں صاحب رائے ہونے کے ساتھ ساتھ فیصلہ کرنے کی بھی قوت کا حال ہو اور کسی بھی حالت میں اپنے جذبات کی رو میں بننے والا نہ ہو، لیکن ہم یہ دیکھتے ہیں کہ عورت اس معیار پر پوری نہیں اترتی۔ چنانچہ عورت مردوں کی مغلول میں شریک نہیں ہو سکتی۔ شرعاً اس کے لیئے جائز نہیں کہ وہ غیر محروم مردوں کو دیکھے اور نہ ہی کسی غیر محروم مرد کے لیئے عورت کو دیکھنا جائز ہے۔ اسی طرح وہ کسی بھی معاملہ کی تحقیقات کے لیئے مطلوبہ کارروائی کی الہ نہیں ہوتی۔ دوسری طرف مرد کے مقابلہ میں کم عقل اور ناقص عکیر کی مالک ہوتی ہے۔ وہ صاحب رائے نہیں ہوتی اور فیصلہ کی قوت بھی نہیں رکھتی۔ علاوه ازیں وہ وقت جذبات سے مغلوب ہو جاتی ہے اور اس میں موجود رحمت و شفقت کا مادہ بھی اس کے فیصلہ پر اثر انداز ہونے کا اختلال رکھتا ہے۔

ان تمام وجہات کی بیان پر عورت کو قاضی مقرر کرنا عقلاً درست نہیں۔ (۳۵)

جہاں تک ایسی مثالوں کا تعلق ہے جن میں مردوں کے مقابلہ میں عورتوں نے اپنے آپ کو زیادہ باصلاحیت ثابت کیا ہے۔ تو ایسی مثالیں بہت ہی شاذ و نادر ہیں اور شریعت اسلام کے احکامات کسی امر نادر کے بجائے امر غالب کی بیان پر مرتب ہوتے ہیں۔

علاوه ازیں عورت کے لیئے نماز کی امامت بھی جائز نہیں۔ حالانکہ ایک فاسق مرد بھی نماز میں امام تو ہو سکتا ہے لیکن اس کے فتن کی وجہ سے اسے قاضی مقرر کرنا جائز نہیں۔ لہذا اگر فاسق کو قضاۓ کا منصب پرداز کرنا جائز نہیں، حالانکہ وہ نماز فرض میں امامت کروانے کا الہ ہے تو عقلاً اس عورت کو جو نماز میں امامت کی بھی الہ دین قضاۓ کا منصب پرداز کرنا کسی طرح بھی جائز نہیں ہو سکتا۔

مذہب ثالث:-

فقیاء احتاف کے نزدیک حدود و قصاص سے تعلق رکھنے والے معاملات کے علاوہ دیگر تمام معاملات میں عورت کو قاضی مقرر کیا جاسکتا ہے۔ (۳۶) ان کی دلیل یہ ہے کہ عورت حدود و قصاص کے علاوہ دیگر تمام معاملات میں گواہی دینے کی اہل ہے اور اگر وہ شہادت دینے کی اہل ہے تو وہ ان معاملات میں قضاکی بھی اہل ہو گی۔ چنانچہ ان معاملات میں عورت کو قاضی مقرر کیا جاسکتا ہے۔

مذہب ٹالٹ:-

فقیاء سلف میں سے بعض، جن میں امام ابن جریر الطبری (۷۳) اور امام ابن حزم الطاہری شاہی ہیں، کے نزدیک عورت کو تمام معاملات میں قضا کا منصب پرداز کیا جاسکتا ہے خواہ یہ معاملات مالی تباہات سے متعلق ہوں یا حدود و قصاص سے متعلق ہوں، عورت مرد ہی کی طرح تمام معاملات میں فیصلہ کے لیے قاضی مقرر کی جاسکتی ہے۔ فقیاء کا یہ گروہ اپنے مذہب کی تائید میں مندرجہ ذیل دلائل پیش کرتا ہے (۳۸)۔

۱۔ قرآن کریم میں ارشاد باری ہے ان اللہ یا مرکم ان تودوا الامانات الی اهلها و اذا حکمتم بین الناس ان تحکمو بالعدل) (۳۹) امام ابن حزم اس آیت سے اپنے موقف پر استدلال کرتے ہوئے یہ فرماتے ہیں کہ ”یہ آیت عام ہے اور عورت و مرد، آزاد و غلام سب اس کے مخاطب ہیں اور دین کے احکام سب کے لیے ایک جیسے ہیں، مساوئے اس کے کہ کسی کے لیے تخصیص وارد ہوئی ہو لیکن شریعت میں اسی کوئی نص نہیں ملی جس میں عورت کو اس آیت کے حکم سے مستثنیٰ کیا گیا ہو، لہذا عورت کو بھی قاضی مقرر کیا جاسکتا ہے۔

امام ابن حزم الطاہری فقیاء جموروں کی طرف سے عورت کو قضا کا منصب پرداز کرنے کے بارے میں اس حدیث نبوی کے بارے میں کہ ”وہ قوم فلاح نہیں پا سکتی جس نے عورت کو اپنے امور کا نگہبان بنایا۔“ یہ فرماتے ہیں کہ حضور نبی کریم کا یہ ارشاد عورت کو خلافت کا منصب پرداز کرنے سے منع کرتا ہے اور اس کی روشنی میں عورت کو مملکت کا سربراہ نہیں بنایا جاسکتا۔ جہاں تک قضا کا تعلق ہے تو عورت کو قضا کا منصب پرداز کیا جاسکتا ہے۔ اور مذکورہ حدیث عورت کو قاضی مقرر نہ کرنے پر دلالت نہیں کرتی۔ حضور نبی کریمؐ سے ایک اور حدیث مروی

ہے کہ آپ نے فرمایا "عورت اپنے شوہر کے گھر اور اس کی اولاد کی مکان ہے اور وہ اپنی رعیت کے بارے میں جواب دے ہے۔" امام ابن حزم کے نزدیک یہ حدیث اس امر پر دلالت کرتی ہے کہ عورت سربراہ ریاست کے علاوہ تمام مناصب کی الیت رکھتی ہے اور سربراہ مملکت بھی صرف اسی لیئے نہیں بن سکتی کہ حدیث میں اس کی مماثلت وارد ہوئی ہے۔

امام ابن حزم الطاہری نے مذکورہ جس آیت کریمہ سے عورت کو قضاۓ کا منصب پرداز کرنے کے بارے میں استدلال کیا ہے جس میں فقیاء اسلام اس کا یہ جواب دیتے ہیں کہ اس میں مشک نہیں کہ اس آیت کریمہ کا حکم عام ہے لیکن حضور نبی کریم صلی اللہ علیہ وسلم کی یہ حدیث (ان یفلح قوماً ولوا امرهم امراة) آیت کے حکم عام کی تخصیص کرتی ہے اور یہ عورت کو قضاۓ کا منصب پرداز نہ کرنے پر دلیل ہے۔ اسی طرح جس میں فقیاء اسلام امام ابن حزم کی طرف سے مذکورہ حدیث کو خلافت کے منصب کے لیئے مخصوص کرنے اور اس سے یہ استدلال لینے کے عورت صرف سربراہ مملکت نہیں بن سکتی جب کہ اسے قاضی بنایا جاسکتا ہے، اور یہ حدیث قضاۓ کا منصب پرداز کرنے میں مانع نہیں ہوتی، کا یہ جواب دیتے ہیں کہ حدیث مبارکہ میں "ولوا" کا لفظ وارد ہوا ہے اور ولایت عام بھی ہو سکتی ہے اور خاص بھی۔ عام ولایت سربراہ ریاست کی ہے اور خاص میں قضاۓ شامل ہے اور اس حدیث کی رو سے عورت کو عام و خاص دونوں ولایات پرداز نہیں کی جاسکتیں۔ اسی طرح امام ابن حزم کا یہ قول کہ مذکورہ حدیث عورت کے سربراہ ریاست بنانے سے مماثلت کے بارے میں وارد ہوئی ہے، درست نہیں بلکہ یہ ہر طرح کی ولایت سے منع کرتی ہے۔

۲۔ امام ابن حزم عورت کو قاضی مقرر کرنے کو جائز قرار دینے کے حق میں حضرت عمر رضی اللہ عنہ کے اس فعل کو بھی دلیل کے طور پر پیش کرتے ہیں کہ آپ نے اپنے عمد خلافت میں اپنے خاندان کی ایک عورت کو، جس کا نام الشفاء (۵۰) تھا، بازار کی گمراہی پر مقرر کیا تھا اور چونکہ عورت کو بازار کی گمراہی پر مقرر کرنا اور عورت کو قاضی بنانا دونوں ولایت سے متعلق امور ہیں، اس لیئے حضرت عمرؓ کے اس فعل سے یہ ثابت ہوتا ہے کہ عورت کو قاضی مقرر کیا جاسکتا ہے۔

یہاں یہ امر بھی ملاحظہ رہے کہ جس میں فقیاء اسلام حضرت عمرؓ سے مردی اس واقعہ کی صحت کے مکار ہیں اور حضرت عمرؓ سے اس کی نسبت کو تسلیم نہیں کرتے۔ علامہ ابو بکر

بن العربي (۵۱) اس واقعہ پر تبصرہ کرتے ہوئے فرماتے ہیں "یہ واقعہ صحیح نہیں اور نہ ہی حضرت عمر سے اس کی نسبت صحیح ہے، لذا اس کی طرف التفات درست نہیں۔" (۵۲)

۳۔ علامہ ابن جریر الطبری عورت کو ہر قسم کے معاملات میں قاضی مقرر کرنے کے جواز پر یہ دلیل پیش کرتے ہیں کہ عورت تمام معاملات میں فتویٰ دینے کی اہل ہے اور اگر وہ ہر قسم کے معاملات میں فتویٰ دے سکتی ہے تو اسے بلا تخصیص ہر معاملہ میں قاضی بھی مقرر کیا جا سکتا ہے۔ (۵۳)

علامہ ابن جریر الطبری کی اس دلیل کا جسمور فقہاء اسلام نے یہ جواب دیا ہے کہ قضاء اور افتاء میں بہت بڑا فرق ہے۔ چنانچہ افتاء میں مفتی کے فتویٰ کی کوئی الزامی حیثیت نہیں ہوتی اور یہ مستفتی کی اپنی مرضی ہے کہ وہ مفتی کا فتویٰ قبول کرے اور اس کے مطابق عمل کرے اور یا اسے قبول نہ کرے اور رد کرے۔ جب کہ قضاۓ میں قاضی کا فیصلہ الزامی حیثیت رکھتا ہے اور ہر دو فریقین اس فیصلہ کی پابندی پر مجبور ہوتے ہیں۔ اس طرح عورت کے افتاء کی الیت کو اس کے قضاۓ کے منصب کے لیئے الیت پر قیاس کرنا درست نہیں۔ علامہ ابوالحسن الماورودی فرماتے ہیں "جہاں تک عورت کے فتوے اور گواہی کے لیئے اس کی الیت کا تعلق ہے تو یہ اس لیئے ہے کہ ان امور میں کوئی ولایت نہیں اس لیئے علم حاصل کرنے میں عورت کے لیئے کوئی ممانعت نہیں۔ لیکن جہاں تک ان امور کا تعلق ہے جو کسی قسم کی ولایت سے متعلق ہیں تو وہ عورت کے سپرد نہیں ہو سکتے۔" (۵۴)

مذہب راجح:-

ہر تین مذاہب کے فقہاء کے دلائل کی تفصیل جاننے کے بعد میری نظر میں قاضی ہونے کے لیے مرد ہونے کی شرط کے بارے میں جسمور فقہاء اسلام کا مذہب ہی قابل ترجیح ہے۔ اس لئے کہ جسمور فقہاء اسلام نے اپنے مذہب کی تائید میں جو دلائل پیش کیتے ہیں وہ ان دلائل سے کہیں زیادہ مضبوط ہیں جو دیگر فقہاء نے اپنے مذاہب کی تائید میں ذکر کیتے ہیں۔ مذکورہ دلائل کے ساتھ یہ بھی ایک مسلمہ حقیقت ہے کہ عورت اور مرد کی ساخت اور ہر دو کو دی گئی ذہنی، فکری اور جسمانی صلاحیتوں میں بھی کافی فرق ہوتا ہے اور عورت مرد کے مقابلہ میں ہر لحاظ سے کمزور واقع ہوئی ہے۔ اسی لیئے اللہ تعالیٰ نے مرد کو یہ فضیلت بخشی ہے کہ وہ عورت

پر گران ہو۔ علامہ ابو بکر بن العربی قرآن کریم کی اس آیت کی تفصیل میں کہ (الرجال قوامون علی النساء بما فضل الله بعضهم على بعض) (۵۵) فرماتے ہیں کہ "الله تعالیٰ نے مرد کو عورت پر قیم ہونے کی یہ برتری تین بڑی وجوہات کی بناء پر عطا فرمائی ہے۔

پہلی وجہ -

مرد کی عقل کا پختہ ہونا اور اس میں خیر و شر کی تمیز کا غصر عورت کے مقابلے میں زیادہ

ہونا۔

دوسری وجہ -

مرد کا جہاد اور قتال میں شریک ہونا، امر بالمعروف و نهى عن المکر کا فرضہ سرانجام دینا اور اسی طرح کے دیگر امور سے حمدہ براء ہونا، جو عورت کے مقدور میں نہیں۔ چنانچہ ایک اور صحیح حدیث میں نبی کریم ﷺ نے عورتوں کے دین اور عقل کو ناقص فرمایا تو عورتوں نے اس کی وجہ دریافت کی۔ آپ نے فرمایا "کیا ایسا نہیں ہے کہ تم سے بعض نماز اور روزہ کے قتل نہیں ہوتیں؟ تو یہی امر تمہارے دین میں ناقص ہے اور کیا ایسا نہیں کہ تم میں سے ایک کی گواہی مرد کی گواہی کا نصف ہے؟ تو یہی تمہارے عقل میں شخص کا باعث ہے۔" (۵۶)۔ اسی بارے میں خداوند ذوالجلال کا یہ ارشاد وارد ہوا ہے کہ (ان تفضل احدا هما فتنذکر احدا هما الآخری)۔ (۵۷)

تیسرا وجہ -

مرد کا عورت پر مرو نفقة کی صورت میں مال خرچ کرنا اور اسی امر کو خداوند ذوالجلال

نے مذکورہ آیت میں بیان فرمایا ہے۔ (۵۸)

شرط سادس: عدالت۔

عدالت کا مفہوم یہ ہے کہ اس سے متصف انسان ہمیشہ حق بولنے والا ہو۔ جو چیز اس کے پسروں کی جائے اس کا امین ہو، انہوں سے بچتا ہو، کسی ایسے محاٹے میں ملوث نہ ہوتا ہو جو اس کی شخصیت سے متعلق کسی شبہ اور اس کے چال چلن سے متعلق کسی شک کا سبب بنے۔ شخص کی حالت میں آپے سے باہر ہونے والا نہ ہو اور نہ ہی خوشی کی حالت میں حد سے تجاوز کر جانے والا ہو غرضیکہ اس کی شخصیت میں خیر کا پہلو ہر لحاظ سے زیادہ ہو۔ (۵۹)

قضاء کے منصب کی الیت کے لیئے عدالت کی مذکورہ شرط کے وجود کے بارے میں فقہاء کے دو اقوال ہیں جن کی تفصیل درج ذیل ہے۔

قول اول:

جمہور فقہاء اسلام کے نزدیک قاضی کے منصب پر تقریبی کے خواہشند میں عدالت کی صفت کا پایا جانا شرط ہے۔ چنانچہ کسی ایسے شخص کو قاضی مقرر نہیں کیا جا سکتا جو فاسق ہو (۲۰)، جمہور فقہاء اپنے اس قول کی تائید میں قرآن کریم، سنت رسول اور معقول سے دلائل پیش کرتے ہیں:

قرآن کریم سے استدلال:

۱۔ قرآن کریم میں خداوند ذوالجلال کا ارشاد ہے (یا ایبا الذین آمنوا ان جاءكم فاسق بنیامن فتیمینوا ان تصبیوا قوما بجهالت فتصبحوا على ما فعلتم نادمین) (۲۱) چنانچہ اس آیت کریمہ میں خداوند ذوالجلال نے کسی فاسق کا قول قبول کرنے سے منع فرمایا ہے اور اگر فاسق کا قول قابل قبول نہیں تو اس کے حکم کا نافذ ہونا بطریق اولیٰ منع ہو گا اور اسے قاضی مقرر نہیں کیا جاسکے گا۔

۲۔ قرآن کریم میں ارشاد باری ہے (ولا ترکنوا الى الذین ظلموا فتمسکم النار) (۲۲) چنانچہ اس آیت کریمہ میں خداوند قدوس نے ظالموں سے میل جوں رکھنے اور ان کے اعمال و افعال سے راضی ہونے سے منع فرمایا ہے اور کسی چیز سے ممانعت اس کے فاد کی دلیل ہے۔ ایسے کہ ان کے ظلم کی وجہ سے ان کے اقوال و افعال بھی فاسد ہو گئے اور اسی میں ان کی قضاء بھی شامل ہے۔

سنت رسول صلی اللہ علیہ وسلم سے استدلال:-

حضرت ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا کہ جو تمہارے پاس المانٹ رکھے اس کی المانٹ ادا کرو اور جو تمہارے ساتھ خیانت سے پیش آئے تم اس سے خیانت مت برتو۔ (۲۳)

چنانچہ وہ شخص جس میں عدالت کا وصف نہیں ان صفات کا عامل نہیں ہو سکتا جو حضور نبی کریم نے اس حدیث میں بیان فرمائی ہیں اور جو شخص المانٹ واپس نہ کر سکتا ہو وہ المانٹ کا

بوجھ بھی کبھی نہیں اخھا سکتا اور چونکہ قضاۓ ایک الیٰ امانت ہے جس میں قاضی لوگوں کے جان و مال اور عزت و آبرو کا امین ہوتا ہے۔ اس لیئے یہ امانت کسی ایسے شخص کے سپرد کرنا جائز نہ ہو گا جو عدالت کی صفات سے مبرا ہو۔

معقول سے جمیور کا استدلال:

وہ شخص جس میں عدالت کا وصف نہیں پایا جاتا اس امر کا بھی اہل نہیں کہ وہ گواہی دے سکے اور اگر وہ غیر عدل ہونے کی وجہ سے شرعاً شادوت دینے کا بھی اہل نہیں تو وہ قضاۓ کا منصب سنبھالنے کا تو کسی صورت میں اہل نہیں ہو سکتے اس لیئے کہ شادوت کا مرتبہ قضاۓ سے کم ہے۔ علامہ مادری فرماتے ہیں "جب اللہ تعالیٰ نے شادوت کی ادائیگی کے لیئے عدالت کے وصف کو شرط ٹھرا�ا ہے تو قضاۓ کے منصب کی البتت کے لیئے اس وصف کا وجود بطریق اولیٰ ضروری ہو گا۔ (۲۳)

قول ثانی -

نقیباء احتفاف میں سے بعض کے نزدیک قاضی کے منصب پر تقریری کے لیے خواہش رکھنے والے شخص کے لیے عدالت کے وصف کا پایا جانا اس کی تقریری کے لیے شرط نہیں البتہ ایسا شخص دوسروں کے مقابلہ میں افضل اور قضاۓ کا منصب حاصل کرنے کا زیادہ سخت ہے جس میں عدالت کا وصف موجود ہو۔ تاہم ان کے نزدیک اگر کسی ایسے شخص کو قاضی مقرر کیا جائے جس میں عدالت کا وصف موجود نہ ہو تو اس کی تقریری بھی درست اور اس کا حکم بھی قابل نفاذ ہو گا۔ (۲۵) مشہور حنفی عالم علامہ ابن عابدین (۲۶) فرماتے ہیں "اگر اس وصف کا ۱۰۰۰ لینی قضاۓ کے منصب کی الہیت کے لیے عدالت کا ہونا شرط قرار دیا جائے تو خصوصاً ہمارے دور میں قضاۓ کا دروازہ ہی بند ہو جائے۔ اس لیئے ناسن کے بھی قضاۓ کے منصب کے لیے الہیت رکھنے کا قول ہی زیادہ قابل اختصار ہے۔" (۲۷)

یہاں یہ امر بیان کرنا بھی ضروری ہے کہ اختلاف کے نزدیک تذہب کے جرم میں سزا یافتہ شخص قضاۓ کا منصب حاصل کرنے کا اہل نہیں ہو سکتا خواہ اس نے اپنے سابقہ جرم سے توبہ اور آئندہ کے لیے اصلاح ہی کیوں نہ کر لی ہو۔ (۲۸) اس لیے کہ خدوند ذوالجلال تھا ارشاد ہے (والذين يرمون المحسنات ثم لم يأثروا بالجنة شباء فاجلدوهن ثمانيين جلة ولا تقبلوا لهم

شَبَادَةُ أَبْدًا وَ أُولَئِكَ هُمُ الْفَاسِقُونَ إِلَّا الَّذِينَ تَابُوا مِنْ بَعْدِ ذَالِكَ وَ اصْلَحُوا فَإِنَّ اللَّهَ غَفُورٌ
رَّحِيمٌ۔ (۶۹)

فقیاء احتفاف کے نزدیک اس آیت کریمہ کے آخر میں میں جو استثناء وارد ہوا ہے وہ صرف آخری سزا یعنی فرق کے ضمن میں ہے۔ چنانچہ قاذف توبہ کی صورت میں فاسق نہیں رہے گا لیکن اس کے باوجود اس کی گواہی قول نہیں کی جائے گی اور نہ ہی اسے قضاۓ کا منصب پردازیا جاسکے گا۔ جبکہ جمصور فقیاء اسلام کے نزدیک مذکورہ آیت کریمہ میں وارد استثناء فرق اور شادت قول نہ کرنے، دونوں کے بارے میں ہے۔ چنانچہ قذف سے توبہ کرنے والا فاسق بھی نہیں رہے گا اور اس کی گواہی بھی قول ہو گی۔ جمصور فقیاء اسلام اس ضمن میں یہ دلیل پیش کرتے ہیں کہ حضرت عمر رضی اللہ عنہ نے اپنے دور خلافت میں حضرت مخیرہ بن شعبہ ^(۱۹) پر قذف کے الزام میں ابا بکرہ، شبیل بن معبد ^(۲۰) اور نافع ^(۲۱) پر حد جاری کرنے کے بعد انہیں توبہ کرنے کا حکم دیتے ہوئے فرمایا تھا کہ جس نے توبہ کی میں اس کی گواہی قول کروں گا۔ ابو الزناد ^(۲۲) کہتے ہیں کہ تمہیں میں ہمارے نزدیک قاذف جب اپنے قذف سے رجوع کر کے اللہ تعالیٰ سے توبہ کرتا ہے تو اس کی گواہی قول کی جاتی ہے "اور امام ثوری ^(۲۳) فرماتے ہیں کہ "قذف میں جس پر حد نافذ ہوئی اور پھر اس نے توبہ کر لی تو اس کی قضاۓ جائز ہوگی۔" ^(۲۴)

قول راجح:-

میں سمجھتا ہوں کہ جمصور فقیاء اسلام کا قاضی میں عدالت کے وصف کی شرط کے پائے جانے کے بارے میں مذکور قول ہی قابل ترجیح ہے، ایسے کہ قضاۓ کا منصب ایک عظیم امانت ہے اور ایک غیر عادل شخص اپنے نفس تک کے بارے میں شریعت کے احکامات کا پابند نہیں ہو سکتا تو اس سے یہ موقع کیوں کر کی جاسکتی ہے کہ وہ لوگوں کے حقوق کا امین ہو گا اور ان پر احکام شریعت نافذ کرے گا۔ اسی طرح جمصور فقیاء اسلام کا یہ مسلک بھی قابل ترجیح ہے کہ قاذف توبہ کے بعد قضاۓ کا منصب حاصل کرنے کا اہل ہو گا اور اسے یہ منصب پردازی کیا جاسکے گا۔ اس لیے کہ اللہ تعالیٰ کا ارشاد ہے (وَأَشْهُدُوا ذُوِّيْ عَدْلٍ مِنْكُمْ) ^(۲۵) فاسق جب اپنے فرق سے توبہ کرتا ہے تو وہ عادل ہو جاتا ہے اور اس کی گواہی قول کی جاسکتی ہے اور گواہی کے ساتھ اسے قضاۓ کا منصب بھی پردازی کیا جا سکتا ہے۔

شرط سابق: اجتہاد (۷۷)

قضاء کے منصب کی الیت کے لیے اجتہاد کی شرط کے وجوہ کے بارے میں فقیاء اسلام سے تین اقوال مقول ہیں، جن کی تفصیل درج ذیل ہے۔

قول اول:-

قضاء کے منصب کی الیت کے لیے اجتہاد شرط ہے۔ چنانچہ کسی ایسے شخص کو قاضی مقرر نہیں کیا جاسکتا جو مقلد ہو اور اجتہاد کی صلاحیت نہ رکھتا ہو۔ شافعی مذهب کے فقیاء کا یہی قول ہے (۷۸) اور حنبلہ کے نزدیک بھی یہی قائل ترجیح ہے (۷۹)۔ فقیاء کا یہ گروہ اپنے اس قول کی تائید میں قرآن کریم، سنت رسول اور معموقل سے دلائل پیش کرتا ہے۔

قرآن کریم سے استدلال:-

خداوند ذو الجلال کا ارشاد ہے (فَإِن تَنَازَعْتُمْ فِي شَيْءٍ فَرْدُودُهُ إِلَى اللَّهِ وَالرَّسُولِ) (۸۰) چنانچہ اس آیت کریمہ میں خداوند ذو الجلال نے کسی بھی اختلاف اور بھڑاکی صورت میں اللہ اور اس کے رسول کی طرف رجوع کرنے کا حکم دیا ہے جس کے معنی اللہ تعالیٰ کی کتاب اور سنت رسول کی طرف رجوع کرنے کے ہیں اور اسی کی روشنی میں تمام تباہات کا تفہیم اور فیصلہ کرنے کے ہیں۔ اللہ کی کتاب اور رسول کریم کی طرف وہی شخص رجوع کر سکتا ہے جو اجتہاد کی صلاحیت رکھتا ہو۔ جماں تک مقلد کا تعلق ہے وہ اپنے امام کی رائے کا پابند ہوتا ہے اور اپنے پاس پیش ہونے والے معاملہ میں وہ اپنے امام کے مذهب کے مطابق فیصلہ کرتا ہے اور چونکہ اس آیت میں کسی بھی تباہ کی صورت میں کتاب اللہ اور سنت رسول کی طرف رجوع کرنے کا حکم دیا گیا ہے اور یہ مجتہد کا ہی کام ہے۔ ایسے اس آیت کریمہ کی رو سے کسی ایسے شخص کو قاضی مقرر نہیں کیا جاسکتا جو مقلد ہو۔

سنت رسول صلی اللہ علیہ وسلم سے استدلال:-

حضرت ابو بردیدہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا۔ قاضی تین قسم کے ہوتے ہیں، جن میں دو جنسی اور ایک جنتی ہے۔ جس شخص نے جان بوجھ کر حق کے خلاف فیصلہ کیا وہ جنتی ہے اور جس نے علم کے بغیر فیصلہ کر کے لوگوں کے حقوق

ضائع کیتے وہ بھی جنمی ہے۔ جس نے حق کے ساتھ فیصلہ کیا وہ جنمی ہے۔ (۸۱)

چنانچہ اس حدیث مبارک میں رسول اللہ صلی اللہ علیہ وسلم نے ایسے شخص کو جنم کی دعید نہیں ہے جو علم کے بغیر فیصلہ کر کے لوگوں کے حقوق ضائع کرتا ہے اور مقلد شخص کیونکہ اپنے امام کی رائے اور اس کے مذہب کے مطابق فیصلہ کرتا ہے ایسے اسے خود اس بات کا علم نہیں ہوتا کہ وہ دوسرے کے جس قول کے مطابق فیصلہ کر رہا ہے اس کی اپنی کیا حیثیت ہے۔ آیا وہ صحیح اور درست بھی ہے کہ نہیں۔ ایسے نہ کورہ حدیث کی روشنی میں کسی ایسے شخص کو قضاء کا منصب پرداز کرنا جائز نہیں ہو گا جو خود اجتہاد کا ملکہ نہ رکھتا ہو اور مقلد غیر ہو۔

معقول سے استدلال:-

مفتي کے لیئے مجتہد ہونا ضروری ہے، حالانکہ مفتی کا فتویٰ الزامی حیثیت کا حال نہیں ہوتا جب کہ قاضی کا فیصلہ الزامی حیثیت رکھتا ہے اور اگر مفتی کے لیئے اجتہاد کی صلاحیت شرط ہے تو قاضی کے لیئے جس کا حکم فتوے کی نسبت زیادہ حیثیت رکھتا ہے اور لوگوں کی جان و مال اور عزت و آبرو جس کے حکم سے متعلق ہوتے ہیں، اجتہاد کی شرط کا ہونا لازمی ہے۔ (۸۲)

قول ثانی:-

قضاء کے منصب کی الجیت کے لیئے اجتہاد شرط نہیں۔ چنانچہ کسی مقلد کو بھی قاضی مقرر کیا جاسکتا ہے۔ تاہم اگر کوئی مجتہد وستیاب ہو تو اس کو قضاء کے منصب پر تقریبی کے لیئے مقلد پر ترجیح دی جائے گی۔ فقیہاء احتجاف کا یہی قول ہے، (۸۳) اور ماکیہ کے نزدیک بھی یہی قائل ترجیح ہے (۸۴)۔ ان کی یہ دلیل ہے کہ مجتہد وستیاب ہونا مشکل ہوتا ہے اور اگر قاضی کے لیئے اجتہاد کی شرط لازمی قرار دی جائے اور مقلد کے لیئے یہ منصب حاصل کرنا جائز نہ رکھا جائے تو موجودہ زمانہ میں شاید ہی کوئی ایسا شخص مل سکے جو قضاۓ کا منصب حاصل کرنے کا الہ ہو سکے۔ چنانچہ یہ امر معاشرہ میں فتنہ و فساد کے پھیلنے، لوگوں کے حقوق ضائع ہونے اور ادکام شریعت کے تعطل کا شکار ہونے کا باعث بتتا ہے۔ لہذا قاضی کے لیئے اجتہاد کی شرط لازمی نہیں اور مقلد کو بھی یہ منصب سونپا جاسکتا ہے۔ بعض فقیہاء احتجاف نے تو اس ضمن میں مبالغہ سے کام لیتے ہوئے یہاں تک کہا ہے کہ جاہل کو بھی اس شرط پر قاضی مقرر کیا جاسکتا ہے کہ وہ فیصلہ کرتے وقت علماء سے مشورہ کرے گا اور اس کے مطابق فیصلہ کرے گا۔ مشور حنفی فقیہ علامہ الکاسانی (۸۵) فرماتے

ہیں۔ لیکن اگر جاہل کو قاضی مقرر کیا گیا تو وہ ہمارے نزدیک جائز ہو گا، ایسے کہ وہ دیگر فقہاء کے فتوؤں کے مطابق اور علماء سے مشورہ کر کے حق کے ساتھ فیصلہ کر سکتا ہے۔ (۸۶)

قول ثالث:-

بعض ماکیہ (۸۷) اور حنبلہ (۸۸) کے نزدیک اگرچہ قاضی کے لیئے مجتہد ہونا شرط ہے مگر یہ شرط اس صورت میں قابل عمل ہے جبکہ ایسے لوگوں کا وجود ممکن ہو۔ چنانچہ اگر اجتہاد کی صلاحیت رکھنے والے موجود نہ ہوں تو مقلدین میں سے سب سے بہتر کو قاضی مقرر کیا جا سکتا ہے۔ ان کی یہ دلیل ہے کہ اگر اجتہاد کی صلاحیت رکھنے والا کوئی شخص دستیاب نہ ہو اور کسی مقلد کو قاضی مقرر کرنا درست نہ ہو تو اس سے یہ منصب خالی رہے گا اور شریعت کا وہ مقصد پورا نہیں ہو سکے گا جو شارع نے نظام قضاۓ کی مشروعیت میں رکھا ہے، لہذا اجتہاد کی شرط اگرچہ ضروری ہے لیکن یہ شرط اسی صورت میں قابل عمل ہے جب کہ ایسے لوگوں کا وجود ہو جو اجتہاد کی صلاحیت رکھتے ہوں، لیکن اگر ایسے افراد مفقود ہوں تو پھر مقلد کو بھی قاضی مقرر کیا جا سکتا ہے۔

قول راجح:-

اس شرط کے ضمن میں مختلف فقہاء اسلام کے اقوال جانے کے بعد میں اس نتیجہ پر پہنچا ہوں کہ منصب قضاۓ پر تقریری کے لیئے اجتہاد کا ملکہ رکھنے والوں کی موجودگی میں کسی غیر مجتہد کو یہ منصب سونپنا درست نہیں ہو گا۔ تاہم اگر کوئی بھی ایسا شخص موجود نہ ہو جو اجتہاد کا ملکہ رکھتا ہو تو ایسی صورت میں مقلدین میں سے بہتر مقلد کو یہ منصب سونپنا جائز ہو گا اور ایسی صورت میں قضاۓ کے لیئے اس شرط کا اعتبار نہ کرنا ہی درست ہو گا۔ علاوہ ازیں کسی فقیہی مذہب کے مقلدین میں سے اپنے مذہب کے بارے میں جو نسبتاً بہتر علم رکھتا ہو اسے دوسروں پر ترجیح دی جائے گی۔ مشہور شافعی فقیہ اور قاضی علامہ ابن الدم المحوی قضاۓ کے منصب کی الیت کے لیئے اجتہاد کی شرط پر تفصیلی کلام کے بعد فرماتے ہیں "اس ساری بحث کے بعد میں اس نتیجہ پر پہنچا ہوں کہ اجتہاد کی شرط اس دور میں تو درست تھی جبکہ کوئی بھی علاقہ ایسے صلح صفت مجتہدین سے خالی نہیں تھا جو قضاۓ اور افقاء کے اہل ہوتے تھے، لیکن جماں تک ہمارے دور کا تعلق ہے تو اب چونکہ اس قسم کے لوگ ناپید ہیں، ایسے ہمارے لیئے اس کے بغیر کوئی چارہ کار ہی نہیں کہ ہم اس

قول کو ہی قابل ترجیح سمجھیں کہ جس کی رو سے کسی امام کے بیرو کار کو اپنے امام کے مذہب کے بارے میں علم رکھنے کی صورت میں اسے قضاۓ کا منصب پردازیا جاسکتا ہے۔ عالم ہونے سے مراد یہ ہے کہ وہ اپنے مذہب کے ائمہ کے اقوال اور نصوص کے غالب حصہ کو سمجھتا ہو، ذین و فظیں ہو، صحیح تکمیر اور فطرت سلیمانیہ کا مالک ہو، اپنے مذہب کے مرجوح اقوال کی نسبت درست اقوال کا زیادہ علم رکھتا ہو، اپنے ائمہ کے اقوال کو جانتا ہو، اپنے مذہب میں نقل شدہ عبارات سے درست سمجھ آنے والا مفہوم سمجھنے کی الہیت و صلاحیت رکھتا ہو۔ قیاس کاملکہ حاصل ہو اور فہم و فراست کا مالک ہو، دلائل کی پہچان کر سکتا ہو اور ان کی صحیح ترتیب اور مختلف احکام کی پرکھ ان دلائل کی روشنی میں کرنے کی صلاحیت رکھتا ہو۔ چنانچہ ہمارے زمانے میں مذکورہ صفات کے حامل کو قضاۓ کا منصب پرداز کرنا جائز ہو گا اور ایسے شخص کے قاضی کے منصب کے لیئے اہل ہونے، اس کے حکم کے نافذ اور فتوے کے قبول ہونے کا قول ہی خصوصاً اس دور میں جب کہ ان صفات کا حال تلاش کرنا بھی مشکل ہو رہا ہے، قابل ترجیح ہو گا۔^(۸۹)

جہاں تک فقۂ احتفاف میں سے بعض کے اس قول کا تعلق ہے کہ کسی جاہل کو بھی اس شرط پر قاضی مقرر کیا جاسکتا ہے کہ وہ علماء سے مشورہ کے ذریعے فیصلہ کرے تو یہ قول قابل التفات نہیں ہو سکتا ایسے کہ قضاۓ ایک خطرناک منصب ہے اور اس منصب پر تقرر کے لیئے دیگر تمام مناسب سے زیادہ احتیاط کی ضرورت ہے۔ قاضی ابن فرحون الماکی اس قول کو رد کرتے ہوئے فرماتے ہیں کہ "یہ قول شاذ اور بعید من الصواب ہے، ایسے کہ قاضی دیگر تمام لوگوں سے زیادہ علم کا محتاج ہے"^(۹۰)

شرط ثامن: سلامت سمع اور دیکھنے و بولنے پر قدرت:-

۱۔ سلامت سمع:

نقۂاء اسلام کے نزدیک قاضی کے لیئے قوت سماع کا سلامت ہونا بھی شرط ہے۔^(۹۱) اس لیئے کہ قاضی لوگوں کے درمیان پیدا ہونے والے بھگڑوں کا فیصلہ ہر دو فریقین اور گواہوں وغیرہ کے بیانات سن کر ہی کر سکتا ہے اور اسی طرح وہ حق اور جھوٹ میں تمیز کرنے کے قابل ہو سکتا ہے اور مقر و مکر کی پہچان کر سکتا ہے۔ چنانچہ کسی ایسے شخص کو قاضی مقرر کرنا جائز نہیں ہو گا جو سماع کی قوت نہ رکھتا ہو اور اگر کوئی اس منصب پر فائز ہونے کے بعد کبھی قوت سماع سے محروم

ہو گیا تو وہ اس منصب کا اہل نہیں رہے گا۔ یہاں یہ امر بھی لمحظہ رہے کہ اگر ایک شخص مکمل طور پر قوت سماں سے محروم نہیں بلکہ اوپری آواز سن سکتا ہے یا کسی آنے کے ذریعے وہ آواز سننے پر قادر ہے تو ایسی صورت میں اس شخص کو قاضی مقرر کیا جا سکتا ہے۔ اگرچہ مذکورہ صورت میں بھی مکمل طور پر سماں کی قوت رکھنے والے ہی کو ترجیح دی جائے گی۔ (۹۲)

ماکلی مذہب کے فقہاء کے نزدیک قاضی کی قوت ساعت کا سلامت ہونا اگرچہ شرط ہے اور قوت ساعت سے محروم شخص کو معزول کرنا واجب ہوتا ہے، تاہم ایسا شخص جس کی معزولی اس بندیا پر ہوگی، معزول ہونے سے قبل جو فیصلے کرے گا وہ قائل نفاذ ہوں گے۔ (۹۳) جب کہ دیگر مذاہب کے فقہاء کے نزدیک قوت ساعت سے معزور شخص کو معزول ہونے کی صورت میں اس کی طرف سے کیئے گئے فیصلے بھی کالعدم تصور ہو گئے اور انہیں نافذ نہیں کیا جائے گا۔

۲۔ سلامت بصر۔

جمہور فقہاء اسلام کے نزدیک قضاۓ کے منصب کی الہیت کے لیئے بینائی کا سلامت ہونا بھی شرط ہے۔ (۹۴) چنانچہ کسی ایسے شخص کو قضاۓ کا منصب سونپنا درست نہیں ہو گا جو بینائی سے محروم ہو، اس کی وجہ یہ ہے کہ بینائی سے محروم شخص اس بات کی قدرت نہیں رکھتا کہ وہ مدعا اور مدعا علیہ میں تمیز کر سکے۔ نہ ہی وہ اقرار کرنے والے اور جس کے حق میں اقرار کیا جائے اس کی بچان کر سکتا ہے اور نہ ہی گواہوں اور خصوم میں فرق کر سکتا ہے۔ امام ابن حزم الٹاہری کے نزدیک (۹۵) اور حنبلہ کے ہاں ایک مرجوح قول (۹۶) کی رو سے قضاۓ کے منصب کی الہیت کے لیئے بینائی کا ہونا شرط نہیں۔ چنانچہ ان کے نزدیک جس طرح بینائی سے محروم شخص کی گواہی قابل قبول ہے، اسی طرح اس کو قاضی مقرر کرنا بھی درست اور جائز ہے۔

میں سمجھتا ہوں کہ قضاۓ کے منصب کی الہیت کے لیئے جمہور فقہاء اسلام کی طرف سے قاضی کی بینائی کے سلامت ہونے کی شرط کا قول ہی قابل ترجیح ہے، ایسے کہ قضاۓ کا منصب اسلامی مملکت کے خطرناک ترین مناصب میں سے ہے۔ اسلامی ریاست کے شریروں کی جان و مال اور ان کی عزت و آبرو کے تحفظ کی اہم ذمہ داری وہ شخص پوری طرح ادا کرنے کا اہل نہیں ہو سکتا جو بینائی کی قوت سے محروم ہو۔ اس لیئے قاضی کے لیئے سلامت بصر کی شرط کے وجوب کے بارے میں جمہور فقہاء اسلام کا مذہب ہی قابل ترجیح ہے۔

۳۔ سلامت نطق

جمہور فقیاء اسلام کے نزدیک قاضی کے منصب کی الیت کے لیئے نطق کی قدرت رکھنا شرط ہے۔ (۹۷) چنانچہ کسی ایسے شخص کو جو نطق کی قدرت نہ رکھتا ہو، قاضی مقرر نہیں کیا جا سکتا خواہ وہ اشارے کے ذریعے اپنا مدعایاں کرنے پر کتنا ہی قادر کیوں نہ ہو۔ اس کی وجہ یہ ہے کہ نطق کی قدرت نہ رکھنے والا شخص اپنی عدالت میں پیش ہونے والے معاملات میں فریقین مقدمہ پر جرح نہیں کر سکتا اور نہ ہی خود فیصلے کے الفاظ کی ادائیگی کر سکتا ہے۔ علاوه ازیں ایسے شخص کا اشارہ بھی ہر کوئی نہیں سمجھ سکتا اور نہ ہی اشارے سے اس کا صحیح مفہوم متین کرنا ہر ایک کے بس کی بات ہے۔

فقیاء شافعیہ میں سے بعض کے نزدیک نطق کی قدرت نہ رکھنے والے کسی شخص کو اس صورت میں قاضی مقرر کیا جا سکتا ہے کہ اس کا اشارہ سمجھا جا سکتا ہو۔ اور وہ دوسروں کا اشارہ بھی سمجھنے اور اس سے مقصود تک پہنچنے کی صلاحیت رکھتا ہو۔ (۹۸) لیکن جمہور فقیاء اسلام کا نہ ہب ہی قابل ترجیح ہے، ایسے کہ نطق کی صلاحیت نہ رکھنے والا ایسے نفس کا شکار ہوتا ہے جس کی موجودگی میں نہ صرف انصاف کے تقاضے پورے نہیں ہو سکتے بلکہ وہ قاضی کی شخصیت پر بھی اثر انداز ہوتا ہے اور اس کی عدالت کے رعب و دربہ میں کمی کا باعث بن سکتا ہے۔

آخر میں یہاں یہ امر بھی ملحوظ رہے کہ فقیاء اسلام کے نزدیک اس شرط کے تحت وہ شخص قضاۓ کے منصب کا اہل نہیں جو مکمل طور پر نطق کی صلاحیت سے محروم ہو، جہاں تک ایسے شخص کا تعلق ہے جس کی زبان میں لکھت ہو مگر اس کے باوجود اس کی بات سمجھ میں آسکتی ہو تو ایسے شخص کو قاضی مقرر کیا جا سکتا ہے اور اس کی زبان کا یہ نفس اسے قضاۓ کا منصب پر کرنے کی راہ میں حائل نہیں ہو سکتا۔

قضاۓ کے منصب کی الیت کے لیئے پسندیدہ صفات:

قضاۓ کے منصب کی الیت کے لیے مطلوبہ شرائط کے علاوہ فقیاء نے چند ایسی صفات بیان کی ہیں جن کا قضاۓ کے منصب پر تقریٰ کے خواہش مند میں پایا جانا مستحب ہے۔ مثلاً یہ کہ قاضی صحیح البدن ہو، خوف خدا رکھتا ہو، نیک شہرت کا حامل ہو، ضعیف الاعتقاد نہ ہو، مختلف مسائل کو سمجھ سکتا ہو اور باریک ینی سے چھلان بین کرنے کی صلاحیت رکھتا ہو۔ وہ شدید ہو مگر ظالم نہ ہو،

مختصر المزاج ہو مگر ضعیف نہ ہو، کوئی طاقتوں اس پر اثر انداز نہ ہو سکتا ہو اور کوئی کمزور اس کے عدل سے محروم نہ ہو۔ جس علاقے کے لوگوں پر اس کی تقریبی ہو، ان کی زبان جاتا ہو۔ حرص و لالچی نہ ہو، صادق و امین ہو اور وعدہ و فاکرنے والا ہو۔ غرضیکے قاضی میں وہ تمام صفات موجود ہوں جن سے لوگوں کے دلوں میں اس کا احترام بڑھے اور اس کے اقوال و افعال اور عام و نجی زندگی میں کوئی ایسا عیب نہ ہو جس کی وجہ سے اس کی شخصیت متاثر ہوتی ہو اور لوگوں کے درمیان اس کی عزت و وقار میں کمی واقع ہوتی ہو۔

حوالہ جات و حواشی

-۱ شروط شرط کی جیع ہے اور لغت میں شرط علامت کو کہتے ہیں، دیکھئے: مقامیں اللہ، ج ۳ ص ۳۶۰، فقہاء شریعت کی اصطلاح میں شرط اسے کہتے ہیں جس پر کوئی دوسرا چیز موقوف ہو اور اس کا پایا جانا اس چیز کے وجود کے لیے بھی ضروری ہو۔ دیکھئے، الاحکام الامدی، ج ۲ ص ۱۰۰۔

-۲ علاؤ الدین ابو بکر بن مسعود الكاسانی الحنفی: بدانع الصنائع فی ترتیب الشرائع، ج ۲ ص ۷۴ (دارالکتاب العربي، بیروت، الطبعۃ الثانية) القاضی ابراهیم بن علی بن ابی القاسم بن فرجون المدنی: تصریة الاحکام فی اصول الاقضیة و مناهج الاحکام، ج ۱ ص ۲۲ (مطبعة مصطفی الحلبی بالقاهرة، الطبعۃ الاخیرۃ)۔ محمد بن عبدالرحمن الطراہلی المغریبی المعروف بالخطاب: مواہب الجلیل شرح مختصر خلیل، ج ۱ ص ۸۷۔ (مکتبۃ النجاح، طرابلس - لیبیا)۔ ابو الحسن علی بن محمد بن حبیب الماوردی: الاحکام السلطانیة والولایات البدینیة - ص ۵۵، مطبعة مصطفی الحلبی بمصر، الطبیۃ الاولی، ابو اسحاق ابراهیم بن عبدالله المعروف بابن ابی الدّم الحموی، ادب القضا۔ ص ۸۔ (مجمیع اللہة العربیة بدمشق، تحقیق - الدكتور محمد مصطفی الزحیلی، محمد نجیب المطبع) المجموع شرح المهدب، ج ۱۹ ص ۱۱۲ (المکتبۃ العالیۃ بمصر، الطبیۃ الاولی)۔ عبدالله بن احمد بن محمد بن قدامة المقدسی: المعنی علی مختصر الخرقی، ج ۹ ص ۲۷ (مطبعة دارالمنار، الطبیۃ الثالثة)۔ علاؤ الدین ابن الحسن علی بن سلیمان المرداوی: الانصار فی معرفة الراجح من الخلاف علی مذهب الامام احمد بن حنبل، ج ۱۱ ص ۵۸ (المطبعة المصرية بالقاهرة، الطبیۃ الاولی)۔ ابو محمد علی بن احمد بن حزم الاندلسی: المحلی، ج ۱۰ ص ۵۰۹۔

-۳ سورۃ النساء - آیت ۱۳۷۔

-۴ حدیث کی شرح کے لیے دیکھئے: فتح الباری شرح صحیح بخاری، ج ۲ ص ۲۱۸۔

- ۵۔ اس ضمن میں فنیاء اختلاف کا اختلاف ہے جس کی تفصیل آئندہ صفحات میں آئے گی۔
- ۶۔ ادب القاضی للماوردی، ج اص ۷۲۳۔
- ۷۔ فخر الدین عثمان بن علی الزبیری - تبیین الحقائق شرح کنز الدقائق - ج ۲، ص ۴۵ (دار المعرفة للطباعة والنشر، بیروت، الطبعة الاولی) - المجموع شرح المهدب، ج ۱۱، ص ۱۱۳۔
- ۸۔ الأحكام السلطانية للماوردی - ص ۶۹ - شمس الدين محمد بن احمد الشربيني الخطيب: مفہی المحتاج الى معرفة الفاطم المنهاج، ج ۲، ص ۳۴۵ (دار الفكر الیبرورت) - المحلی لابن حزم، ج ۱۰، ص ۵۰۹۔
- ۹۔ ابوالحسن علی بن محمد بن حبیب الماوردی: ادب القاضی ج ۱، ص ۷۲۲، ۷۲۳ (مطبعة العائی بغداد) - مفہی المحتاج، ج ۲، ص ۳۴۵ - المحلی ج ۱، ص ۵۰۹۔
- ۱۰۔ سورة التوبۃ آیت ۹۱۔
- ۱۱۔ زین العابدین بن ابراهیم بن نجیم : البحر الرائق شرح کنز الدقائق، ج ۱، ص ۲۸۳ (دار المعرفة للطباعة والنشر، بیروت - الطبعة الثانية) محمد امن عابدین الشهیر بابن عابدین: خاشیہ ابن عابدین - ج ۵، ص ۲۵۵ - رد المختار علی الدر المختار (مطبعة مصطفی الحلبی، القاهرة، الطبعة الثانية)۔
- ۱۲۔ سورۃ المائدہ - آیت ۵۱
- ۱۳۔ خاشیہ ابن عابدین، ج ۵، ص ۳۵۵
- ۱۴۔ بدائع الصنائع، علاء الدین ابوالحسن علی بن خلیل الطراپلی: معین الحکام فیما یتردّد بین الخصیین من الاحکام، ص ۱۰ - (مطبعة الحلبی مصر - الطبعة الثانية) مواہب الجلیل ج ۲، ص ۸۴ - المجموع شرح المهدب - ج ۱۰، ص ۱۱۳ - المفہی ج ۹، ص ۳۹ - المحلی - ج ۱۰، ص ۵۰۹۔
- ۱۵۔ حدیث کی روایت کے لیے دیکھئے - ابو داؤد کتاب الحدود حدیث ۳۳۹۸ الترمذی، کتاب الحدود حدیث ۱۳۲۳ - امام ترمذی حدیث کی روایت کے بعد فرماتے ہیں - حدیث حسن غریب - دیکھئے - الامام احمد بن حنبل الشیبانی: مسن الامام احمد - ج ۳، ص ۳۳۶ و ۳۵۵ و ۳۲۸ - (المکتب الاسلامی للطباعة والنشر، بیروت، الطبعة الثانية)۔
- ۱۶۔ خاشیہ الشیبانی علی تبیین الحقائق ج ۲، ص ۱۷۵۔
- ۱۷۔ ان کا اسم گرامی علی بن محمد بن حبیب ابوالحسن الماوردی تھا۔ اپنے زمانے کے بلند پایہ قیمیہ تھے۔ شافعی

ذہب کے انگر میں سے تھے اور آپ کا شمار صدر اسلام کے مشور قضاۃ میں ہوتا ہے۔ آپ کی تصانیف میں "الحاوی" و "أُدب القاضی" و "الاحکام السلطانية" و "سياسة الملك" بہت مشور ہیں۔ وفات ۵۰۵ھ میں پائی ۔ دیکھئے ۔ طبقات الفقیاء لشیرازی ص ۱۰۰ شذرات الذہب ۲۸۵/۳ ۲۸۶-۲۸۷

-۱۹۔ الاحکام السلطانية للماوردي ص ۱۵-۶۵

-۲۰۔ بدائع الصنائع ۷/۳۰، تبصرة الحکام ۲۲/۱: ادب القاضی للماوردی ۷۰/۱

-۲۱۔ ادب القاضی للماوردی ۱/۱ ۶۲۱-۶۲۰

-۲۲۔ مصین الحکام ص ۱۳۷، مواہب الجلیل ۲/۶، اُدب القاضی للماوردی ۱/۱ المختصر لابن قدامة ۳۹/۹

-۲۳۔ مدیر غلام کی وہ قسم ہے جس سے اس کے مالک نے یہ معاهدہ کر رکھا ہو کہ اس کی وفات کے بعد وہ آزاد ہو جائے گا۔

-۲۴۔ مکاتب غلام کی وہ قسم ہے جس میں ایک غلام کے مالک نے اس کی آزادی کے لیے کوئی مخصوص رقم یا کوئی خاص خدمت سرانجام دیئے کی شرط رکھی ہو۔

-۲۵۔ ادب القاضی للماوردی ۱/۱ ۶۲۹

-۲۶۔ تبصرة الحکام ۱/۲۳

-۲۷۔ آپ کا پورا نام شریع بن الحارث الکندی تھا اور آپ ابتدائی اسلام کے مشور ترین قضاۃ میں شار ہوتے ہیں۔ حضرت عمر، عثمان و علی رضوان اللہ کے عوود خلافت اور بنو امیہ کی ملوکت کے ابتدائی دور حکمرانی کے دوران آپ کوفہ کے قاضی رہے اور ۸۷ھ میں آپ کی وفات ہوئی۔

-۲۸۔ دیکھئے: طبقات الفقیاء لشیرازی ص ۵۹ و ۶۰۔ تہذیب التہذیب ج ۲، صفحات ۳۲۶-۳۲۸

-۲۹۔ آپ کا نام محمد بن سیرین الانصاری تھا۔ تایبین میں سے تھے۔ انتہائی بلند پایہ عالم، قیسہ اور عابد و زاہد تھے۔ آپ نے ۱۰۰ھ میں بصرہ میں وفات پائی۔

-۳۰۔ دیکھئے: طبقات الفقیاء لشیرازی ص ۶۹-۷۰۔ تہذیب التہذیب ج ۹، ص ۲۱۳-۲۱۷۔

-۳۱۔ آپ کا نام علی بن احمد بن سعید بن حزم الاذنی اور کنیت ابو محمد تھی، بلند پایہ محدث، قیسہ، اصولی اور ائمہ اسلام میں سے تھے۔ آپ کو قدرت نے تحریر و تقریر کی ہے پناہ صلاحتوں سے نواز رکھا تھا۔ آپ شریعت میں قیاس کو جھٹ نہیں مانتے تھے اور قرآن و سنت کے ظاہری احکام کی توجیہ و تعلیل کے قائل نہیں تھے۔ اس لیے ظاہری ذہب کے ائمہ میں سے تھے۔ آپ کی تصانیف میں "الحل" و "الاحکام لاصول الاحکام" و "النایخ والمنسوخ" مشور ہیں۔ آپ نے ۵۳۶ھ میں اندرس میں وفات پائی۔

دیکھئے۔ البدایہ والتبایہ ج ۱۲ ص ۹۲، ۹۳، النجوم الزاہرۃ ۵/۵

۳۰۔ فتح الباری ج ۵، ص ۲۶۸۔ موقن الدین عبد اللہ بن احمد بن قدامہ المقدسی۔ المتن فی فتح امام الشہزادہ بن خبل الشیبانی (المطبعة السلفیہ) الطبعۃ الثالثۃ، ج ۳ ص ۲۹۶۔ الحلی ج ۱۰، ص ۶۲۲۔

۳۱۔ سورۃ النساء آیت ۵۸،

۳۲۔ آپ کا اسم گرامی عتبہ بن الحارث بن عامر القرشی تھا۔ رسول اللہ صلی اللہ علیہ وسلم کے صحابہ میں سے تھے۔ فتح مکہ کے دوران اسلام میں داخل ہوئے اور حضرت عبد اللہ بن الزبیر کے دور میں وفات پائی۔ دیکھئے۔ الاستیعاب ترجمہ ۱۸۲۲، الاصابہ ترجمہ ۵۵۹۳، تہذیب التہذیب ج ۷ ص ۲۳۸، ۲۳۹، ۵۱۰۳ و ۲۶۵۹۔

۳۳۔ اس حدیث کو امام بخاری نے کتاب الشمادات میں روایت کیا ہے۔ دیکھئے۔ حدیث ۵۱۰۳ و ۲۶۵۹۔

۳۴۔ آپ کا اسم گرامی سالم تھا اور الی حذیفہ بن عتبہ بن ریبیعہ بن عبد الشس کے خلام تھے۔ سابقین اولین میں سے تھے۔ حدیث میں ہے کہ آپ نے کہ کرمہ سے حضرت عمر فاروقؓ کی معیت میں مدینہ کے لیئے بھرت فرمائی اور چونکہ آپ قرآن پاک کا سب سے زیادہ علم رکھتے تھے۔ ایسے سفر کے دوران آپ ہی امامت فرماتے۔ روایت ہے کہ حضرت عمرؓ نے اپنی زندگی کے آخری ایام میں زخمی ہونے کے بعد جب چھ افراد کی کمیٹی خلیفہ کے انتخاب کے لیئے ترتیب دی تو فرمایا تھا کہ اگر سالم زندہ ہوتے تو میں یہ کمیٹی ترتیب نہ دیتا۔ (یعنی انہیں خلیفہ نامزد کر دیتا۔)

دیکھئے۔ الاستیعاب۔ ترجمہ ۸۸۱۔ الاصابہ۔ ترجمہ ۳۰۵۲۔

۳۵۔ آپ کا نام عبد اللہ بن عبد الاسد الغزوی اور کنیت ابو سلمہ تھی۔ رسول اللہ صلی اللہ علیہ وسلم کے رضائی بھائی اور اسلام میں سابقین اولین میں سے تھے۔ آپ نے ۳ ہی میں وفات پائی۔ دیکھئے۔
الاستیعاب ترجمہ ۱۵۸۹، الاصابہ ۵۵۹۔ تہذیب التہذیب ۲۸۷/۵۔

۳۶۔ آپ کا اسم گرامی زید بن ثابت الانصاری تھا۔ جلیل القدر صحابی تھے۔ کتاب وحی میں سے تھے اور آپ ہی کو حضرت ابو بکرؓ اور حضرت عثمانؓ کے ایام خلافت میں قرآن کریم کے جمع کرنے کا بھی شرف حاصل ہے۔

دیکھئے الاستیعاب ترجمہ ۸۳۰، ۸۳۱، الاصابہ ۲۸۸۰، تہذیب التہذیب ۳۹۹/۳۔

۳۷۔ آپ کا نام عامر بن ریبیعہ بن کعب بن مالک العزی اور کنیت ابو عبد اللہ تھی۔ صحابی تھے اور حضرت عمر

و عثمان رضی اللہ عنہا کے ایام خلافت میں آپ کو بعض اہم مناصب بھی سونپے گئے آپ نے ۳۲۰
میں وفات پائی۔

دیکھئے الاستیعاب ترجمہ ۱۳۲، الاصابہ ۳۳، تہذیب التہذیب ۲۲/۲۔

روایت کے لیے دیکھئے۔ البخاری، کتاب الاحکام حدیث ۱۷۵۔

بدائع الصنائع ۳۱۔ تبصرة المکام ۱/۲۳۔ مواہب الجلیل ۸۷/۶

سورۃ النساء آیت ۳۳۔

آپ کا نام نصیر بن الحارث بن کلدہ الشفی اور کنیت ابو بکرہ تھی۔ صحابی تھے۔ طائف میں اسلام قبول کیا اور صاحب علم و فضل تھے۔ حضرت عمرؓ کے دور میں حضرت مغیرہ بن شعبہ کے خلاف گواہی دینے والوں میں شامل تھے۔ آپ کی وفات ۱۵۰ میں بصرہ میں ہوئی۔

دیکھئے۔ الاستیعاب، ترجمہ ۲۸۷، الاصابہ، ترجمہ ۸۷/۹۳۔ تہذیب التہذیب ج ۱۰ ص ۳۶۹۔

حدیث کی روایت کلٹے دیکھئے۔ البخاری کتاب الشن حدیث ۴۹۹، الترمذی کتاب الشن حدیث ۳۶۳،
النسائی کتاب آداب القضاء ۱/۸، المستند لامام احمد ۳۸۱/۵ و ۳۸۷، السن الکبری للتحقیق ۱۰/۱۸۔

دیکھئے۔ الترمذی کتاب الاحکام حدیث ۱۳۲۲۔ ابو داود کتاب الاقضیہ حدیث ۳۵۶۳، ابن ماجہ، کتاب
الاحکام حدیث ۲۳۱۵، المستدرک للحکام، ج ۲ ص ۹۰۔ حاکم اسے صحیح حدیث قرار دیتے ہیں۔

الحقیفی ۳۹/۹۔

تبصرة المکام ۱/۱۲ المخفی۔

بدائع الصنائع ج ۲ ص ۳۔ تجیین الحقائق ج ۲، ص ۱۸۔ کمال الدین محمد بن عبد الواحد المعروف بابن
الحمام۔ فتح القدری فی شرح الهدایۃ، ج ۵ ص ۳۵۳ (المطبعة الامیریۃ، بمصر - الطبعة الاولی)

ان کا اسم گرامی محمد بن جریر الطبری اور کنیت ابو جعفر تھی۔ بہت بلند پایہ عالم تھے۔ آپ مجتہد مطلق اور
کسی مذهب کے مقلد نہیں تھے بلکہ ایک زمانے تک آپ کے مذهب کو پڑیرائی حاصل رہی اور بہت
سے لوگ آپ کے مذهب کی تقلید کرتے رہے۔ آپ کی تصانیف میں "جامع البيان فی تفسیر القرآن" و
"اخبار الرسل و الملوك" و "اختلاف الفتاوی" مشہور ہیں۔ وفات ۳۱۰ میں

- پائی۔ دیکھئے۔ طبقات الفقماء للشیرازی ص ۶۷، طبقات المفسرين للداؤدی ج ۲ ص: ۱۰۶: ۱۱۳۔
- ۳۸۔ دیکھئے۔ فتح الباری ۱۳۷/۱۳۷، سبل الاسلام ۲۲۳/۲، نيل الاوطار ۸/۲۹۸، الحلى۔
- ۳۹۔ سورۃ النساء آیت ۵۸۔

ان کا نام الشفاء بنت عبد الشمس بن عبدویہ اور کنیت ام سلیمان تھی۔ مخابیہ قہیں۔ تبریز سے قبل کہ مکرمہ میں اسلام قول کیا۔ حضرت عمر فاروق سے روایت ہے کہ آپ ان کے علم و فضل کے معترف تھے۔ اور ان کی رائے کو اہمیت دیتے تھے۔ آپ نے ۲۰ھ میں وفات پائی۔

دیکھئے۔ الاصابہ: ترجمہ ۶۱۹، تہذیب التہذیب ۲۲۸/۱۲۔

۴۵۔ آپ کا نام محمد بن عبد الله الاشیل تھا۔ اور ابو بکر بن العزی سے مشور ہوئے۔ آپ بہت بلند پایہ عالم، مفسر محدث قیہہ، اصولی اور مورخ تھے۔ آپ کاشمہ ماکلی مذهب کے ائمہ میں ہوتا ہے۔ کافی عرصہ تک اشیلہ کے قاضی رہے۔ آپ کی تصانیف میں "احکام القرآن" و "العواصم والقواسم" و "الانصاف فی سائل الخلاف" اور "التاج والمنسون" مشور ہیں۔ وفات ۵۳۳ھ میں ہوئی۔ دیکھئے۔ الدیباج المذهب ۲۵۲/۲۔ شجۃ النور الرکیہ، صفحہ ۱۳۶۔

۴۶۔ احکام القرآن ۱۳۳۵/۳

۴۷۔ المغنى ۲۰/۹

۴۸۔ ادب القاضی للمحاوری ۱/۱۔

۴۹۔ سورۃ النساء آیت نمبر ۳۲

۵۰۔ اس حدیث کی روایت کے لیے دیکھئے۔ بخاری "کتاب الحیث" حدیث ۳۰۳ و ۳۶۲۔ مسلم "کتاب الایمان" حدیث ۱۳۲۰۔ ابو داود "کتاب السنۃ" حدیث ۳۶۷۹، ترمذی "کتاب الایمان" حدیث ۲۶۱۳۔ ابن ماجہ "کتاب الفتن" حدیث ۳۰۰۳ المسند لابن حجر ۶۷/۲۔

۵۱۔ سورۃ البقرہ آیت نمبر ۲۸۲

۵۲۔ ابو بکر محمد بن عبد الله المعروف بابن العزی۔ احکام القرآن ج ۱، ص ۳۱۶ (المطبعة عیسی الحلى بمصر) (الطبعة الثانية)

۵۳۔ ادب القاضی للمحاوری ۱/۱۔

۵۴۔ تہبرۃ الکام ۱/۱۔ ۲۲۔ ادب القاضی للمحاوری ۱/۱، المغنى ۲۰/۹، الانصاف ۱۱/۱۵۸۔

- ۶۱۔ سورۃ الْجَرَاثَ آیت - ۶۔
- ۶۲۔ سورۃ ہود آیت - ۳۔
- ۶۳۔ حدیث کی روایت کے لیئے دیکھئے۔ ابو داؤد کتاب البیوع حدیث ۵۳۵، الترمذی کتاب البیوع حدیث ۳۲۹، وہ اسے "حدیث حسن غریب" کا درجہ دیتے ہیں۔ المسند لامام احمد رحمۃ اللہ علیہ مص ۳۲۹۔
- ۶۴۔ ادب القاضی ج ۱ ص ۶۳۵۔
- ۶۵۔ بداع الصنائع ج ۷ ص ۳، معین الحکام ص ۱۲، فتح القدير ج ۵ ص ۲۵۳۔
- ۶۶۔ ان کا نام محمد امین بن عمر بن عبد العزیز عابدین الدمشقی تھا اور ابن عابدین کے لقب سے مشور ہوئے ائمہ اختلاف میں سے تھے۔ آپ کی تصانیف میں "رد المحتار علی الدر المحتار" (حاشیہ ابن عابدین) و "الرجیق الحنوم" اور "مجموعہ رسائل" بہت مشور ہیں۔ آپ نے ۱۲۵۲ء میں وفات پائی۔ دیکھئے۔ الفتح للبیین ج ۳ ص ۷۲۔ ۱۳۸۰ء، اعیان القرن الثالث عشر، ص ۳۶۔ ۳۹۔
- ۶۷۔ حاشیہ ابن عابدین ۳۵۶/۵۔
- ۶۸۔ بداع الصنائع ۷/۳، تمییں الحقائق ۲۱۸/۲۔
- ۶۹۔ سورۃ التور۔ آیت ۵۔
- ۷۰۔ ان کا نام منیرہ بن شعبہ الشعفی تھا۔ مشور صحابی تھے اور کچھ عرصہ بصرہ اور کوفہ کے گورنر زبی رہے۔ آپ نے ۵۰ھ میں وفات پائی۔ دیکھئے۔ الاستیعاب۔ ترجمہ ۲۳۸۳۔ الاصابہ، ترجمہ ۸۱۷۹۔ تنہیب التہذیب۔ ۲۶۲/۱۰۔ ۲۶۳۔
- ۷۱۔ ان کا اسم گرامی بیل بن معبد الجل قا۔ ابو بکرہ کے ماں جائے بھائی تھے۔ منیرہ بن شعبہ پر قذف کے الزام میں جن لوگوں پر حد جاری ہوئی تھی ان میں آپ بھی شامل تھے۔ دیکھئے۔ اسد القابہ، ترجمہ ۲۳۷۔ الاصابہ ترجمہ ۳۹۵۔
- ۷۲۔ آپ کا نام نافع بن الحارث الشعفی تھا۔ ابو بکرہ کے ماں جائے بھائی تھے۔ اور حضرت عمرؓ نے حضرت منیرہ پر قذف کے الزام میں آپ پر بھی حد جاری کی تھی۔ دیکھئے۔ الاستیعاب ۷ ترجمہ ۳۵۸۶۔ الاصابہ، ترجمہ ۸۶۵۲۔
- ۷۳۔ ان کا نام عبد اللہ بن ذکوان القرشی تھا اور ابو الزناد کے لقب سے مشور تھے۔ ابن الدینی کہتے ہیں کہ مدینہ میں کبار تابعین کے بعد ان سے زیادہ عالم شخص اور کوئی نہیں تھا۔ آپ کی

وفات ۱۳۰ھ میں ہوئی۔

دیکھئے۔ طبقات المشرین ص ۳۸، تذییب التذییب ج ۵ ص ۲۰۳-۲۰۵۔

۷۴۔ ان کا نام سفیان بن سعید الثوری تھا۔ بہت بلند مرتبہ عالم اور ائمہ اسلام میں سے تھے۔ آپ کی تصانیف میں "الجامع الکبیر" و "الجامع الصغیر" و "الفرائض" مشور ہیں۔ آپ کی وفات ۱۳۰ھ میں ہوئی۔

دیکھئے۔ طبقات الفقماء للشیرازی ص ۳۸، تذییب التذییب ج ۳ ص ۱۱۵-۱۱۶۔

۷۵۔ اس قول کو امام بخاری نے کتاب الشادات میں بطور تعلیق بیان کیا ہے : دیکھئے: فتح الباری ج ۵ ص ۲۵۳۔

۷۶۔ سورۃ الطلاق۔ آیت ۲۔

۷۷۔ لغت میں احتماد کا لفظ جد سے ہے جس کے معنی طاقت کے ہیں (تاج العروس ج ۲ ص ۳۲۹) اور فقماء کے نزدیک اس کے اصطلاحی معنی شریعت کے احکام تک رسائی حاصل کرنے کے لیے اپنی پوری طاقت صرف کر دینے کے ہیں۔ دیکھئے۔ البدثی ج ۳ ص ۱۹۱۔

۷۸۔ شمس الدین محمد بن ابی العباس احمد بن حمزہ الرملی: بناۃ المحتاج الی شرح المناج (مصطفی الجلی القاہرہ - الطبعۃ الالخیرۃ) ج ۱ ص ۲۳۸۔ ادب القاضی للماوردي ج ۱ ص ۲۳۶۔ المقنی المحتاج ج ۲ ص ۳۷۵۔

۷۹۔ منصور بن یونس بن اوریس البهوتی: شرح منہی الا ادوات (المطبع العاشرۃ الطبعۃ الاولی) ج ۳ ص ۲۲۳۔

۸۰۔ سورۃ النساء۔ آیت ۵۹۔

۸۱۔ حدیث کی تخریج گذشتہ صفحات میں گذرا چکی ہے۔

۸۲۔ ادب القاضی للماوردي ج ۱ ص ۶۳۹۔

۸۳۔ بدائع الصنائع ج ۷ ص ۳، تبیین الحقائق ج ۳ ص ۱۷۶۔

۸۴۔ تبصرۃ الكلام ج ۱ ص ۲۳-۲۵، محمد بن احمد الدسوqi: حاشیۃ الدسوqi علی الشرح الکبیر، ج ۲ ص ۱۱۵ (دارالکفر، بیروت - لبنان)۔

۸۵۔ ان کا نام ابو بکر بن مسعود علاء الدین الکاسانی اور لقب "ملک العلماء" تھا۔ ائمہ احთاف میں سے تھے۔ ان کی تصانیف میں "بدائع الصنائع فی ترتیب الشارع" مشور تصنیف ہے۔ ان کی وفات ۷۵۸ھ میں ہوئی۔ دیکھئے۔ الفوائد الهمیة فی تراجم الحنفیہ، ص ۵۳۔

- ٨٦- بدائع الصنائع ٢/٧
- ٨٧- تبصرة الكلام ١/٢٣ - ٢٥
- ٨٨- منصور بن يonis بن اوريس البوتي: كشف النقاع عن متن الواقع، (كتبه المسرح الحديثة - الرياض) ج ٣ ص ٣٧ - ٤١.
- ٨٩- ادب القناء للجموي ص ٣٣
- ٩٠- تبصرة الكلام ١/٢٥
- ٩١- بدائع الصنائع ٢/٣، حاشية ابن عابدين ٣٥٩/٥، ادب القاضي للماوردي ج ١ ص ٦٢٣ - ادب القناء للجموي ص ٢١، نهاية المحتاج ج ٨ ص ٢٣٨، المغني ج ٩ ص ٣٠.
- ٩٢- ادب القاضي للماوردي ج ١ ص ٦٢٣.
- ٩٣- حاشية الدسوقي - ج ٢ ص ١٦ - محمد بن احمد بن محمد رشيد القرطبي: بداية المجهد ونهاية المقتضى، ج ٢ ص ٣٧٠ (طبع مصطفى الحسني مصر - الطبعة الثانية).
- ٩٤- بدائع الصنائع ٢/٣ - ادب القاضي للماوردي ، ج ١، ص ٦٢٢ - ٦٢٣ - المقدسي ج ٩ ص ٣٠، الاصفاف ج ١ ص ١٧٧ - ١٧٨.
- ٩٥- المحل - ج ١٠ ص ٢٣ - ٢٥
- ٩٦- تبصرة الكلام ج ١ ص ٢٣ - ٢٥
- ٩٧- بدائع الصنائع ٢/٣، ادب القاضي للماوردي ، ج ١ ص ٦٢٣ - المغني المحتاج - ج ٢ ص ٣٧٥.
- ٩٨- ابو اسحاق ابراهيم بن علي بن يوسف الشيرازي آبادى : المسند في فقه مذهب الامام الشافعى ، ج ٢ ص ٣٩٠ - ادب القاضي للماوردي ، ج ١ ص ٦٢٣ ، مغني المحتاج ، ج ٢ ص ٣٧٥.

